
? 


ಸುಜ ಏಳು ಘಂಟೆ. ಬಿಸಿಲಿನ ತಾಪ ತಗ್ಗಿ ಪಸ್ತಾಪುರದ ಜನ ಸಮಾಧಾನದ ಉಸಿರು 
ಬಿಡುತ್ತಿದ್ದಂತೆ, ವಾತಾವರಣದ ಮೌನವನ್ನು ಸೀಳಿಕೊಂಡು ಬರುವ ಗಂಗವೃಸ ಅಳು 
ಅವರನ್ನು ನಡುಗಿಸುತ್ತದೆ. ಅಲೆ ಅಲೆಯಾಗಿ ಅಪ್ಪಳಿಸುವ ಆ ಧ್ವನಿ ಕಳೆದ ಆರು ತಿಂಗಳಿನಿಂದ 
ಅವರನ್ನು ಹಿಂಸಿಸುತ್ತಿದೆ. ಅವಳಿಗೆ. ಏನಾಗಿದೆ ಎಂದು ಎಲ್ಲರಿಗೂ ಗೊತ್ತು. ಆದರೆ ಹೇಳಲು 
ಹೆದರುತ್ತಾರೆ. 'ಏನು ಪಾಡೋರಿ, ಮಂದಿ ಇದು ಭಾನಾಮತಿ ಅಂತಾರ್ರೀ' ಎಂದು 
ಹೇಳುತ್ತಾರೆ. 


ರಾತ್ರಿ ಹತ್ತು ಘಂಟೆ. ಅರೆಹೊಟ್ಟೆ ಉಂಡು ನಿದ್ರೆ ಮಾಡಿಯಾಧರೂ ತಮ್ಮ ಕಷ್ಟವನ್ನು 
ಮರೆಯಲು ಭೀಮಪ್ಪನ ಮನೆಯವರು ಪ್ರಯತ್ನಿಸಿದ್ದಾರೆ. ಇದ್ದಕ್ಕಿದ್ದಂತೆ ಕಲ್ಲುಗಳ ಧಾಳಿಗೆ 
ಸಿಕ್ಕ ಮನೆಯ ಹೆಂಚುಗಳು ಒಡೆದು ಚೂರಾಗುತ್ತವೆ. ಭಯವಿಹ್ವಲರಾದ ಅವರು ಹೊರ 
ಬಂದು ನೋಡಿದರೆ, ಅಮಾವಾಸ್ಕೆಯ ಕತ್ತಲಲ್ಲದೆ ಬೇರೇನೂ ಕಾಣದು. ಬೀದಿ ನಾಯಿಯು 
ಊಳಿಡುವ ಶಬ್ದವನ್ನು ಬಿಟ್ಟರೆ ಬೇರೇನೂ ಕೇಳದು. ಇದು ಭಾನಾಮತಿ ಎಂದು ಚಿಂತಿಸಿ, 
ಎಲ್ಲರ ಮುಖಗಳು ಭಯದಿಂದ ಬಿಳಿಚಿಕೊಳ್ಳುತ್ತದೆ. 


ತಿಮ್ಮವ್ವ ನಸುಕಿನಲ್ಲೇ ಎದ್ದು, ಕೊಟ್ಟಿಗೆಗೆ ಹೋಗಿ ಹಸುವಿನ ಕೆಚ್ಚಲು ತೊಳೆದು ಹಾಲು 
ಕರೆಯೆಲಾರಂಭಿಸಿದಳು. ಎಂದೂ ತಂಟೆ ಮಾಡದ ಹಸು ಕೊಸರಾಡಿತು, ಒದೆಯಿತು. 
ಹೇಗೋ ಸ್ವಲ್ಪ ಹಾಲನ್ನು ಕರೆದು, ಪಾತ್ರೆಯನ್ನು ಅಡುಗೆ ಮನೆಯಲ್ಲಿಟ್ಟಳು. ಬೆಳಕು 
ಹರಿದಂತೆ ಆಕೆಯ ಸೊಸೆ, ಹಾಲಿನ ಪಾತ್ರೆಯನ್ನು ಕೈಗೆತ್ತಿಕೊಳ್ಳುತ್ತಿದ್ದಂತೆ ಕಿಟ್ಟನೆ ಕಿರುಚಿದಳು. 
ಹಾಲು ರಕ್ತಮಿಶ್ರಿತವಾಗಿತ್ತು. ಹೋಗಿ ಪರೀಕ್ಷಿಸಿದಾಗ, ಹಸುವಿನ ಕೆಚ್ಚಲಿನ ಮೇಲೆ 


ಕೊಯ್ದಗಾಯಗಳು. ಎಲ್ಲರ ಎದೆಯಲ್ಲಿ ಭಾನಾಮತಿಯ ಭಯ ಮನೆ ಮಾಡಿತು. 


ಬೆಳಗಿನ ಒಂಭತ್ತು ಘಂಟೆ ಸಮಯ. ಶರಣಪ್ಪನ ಮನೆಯಲ್ಲಿ ಗದ್ದಲವೋ ಗದ್ದಲ. 
ಅವನ ತಾಯಿ, 'ಯಾರೋ ನನ್ನ ಸೊಸೆಗೆ ಭಾನಾಮತಿ ಮಾಡಿಸ್ಕಾರ್ರೀ, ಏನೂ ಅರೀದ್‌ 
ಹುಡ್ಗೀಗೆ ಎಂತಾ ಪಾಡು ಬಂತ್ರೀ' ಎಂದು ಗೋಳಾಡುತ್ತಿದ್ದಾಳೆ. ಆಕೆಯ ಸೊಸೆ 
ಬೆಳಗಾದರೂ ಏಳದಿರುವುದನ್ನು ಗಮನಿಸಿ, ಹೋಗಿ ನೋಡಿದರೆ, ಆಕೆಯ ಕೈಮೇಲೆ, ಹೊಟ್ಟೆ, 

ತೊಡೆಗಳ ಮೇಲೆ ಕೇರುಗಳು (ಬೊಬ್ಬೆ) ಆಗಿವೆ. ನರಳುತ್ತಿದ್ದಾಳೆ. ಶರಣಪ್ಪ ತಲೆಯ ಮೇಲೆ ಕೈ 
ಹೊತ್ತು ಕಂಗಾಲಾಗಿ ಕೂತಿದ್ದಾನೆ. 


ಸಂಗಪ್ಪ ಮೂವತ್ತೈದು ವರ್ಷ ವಯಸ್ಸಿನ ಕಟ್ಟುಮಸ್ತಾದ ಆಳು. ಎರಡು ಮಕ್ಕಳ ತಂದೆ. 
ಮೂರು ತಿಂಗಳ ಹಿಂದೆ ವಿಪರೀತ ಹೊಟ್ಟೆ ನೋವು ಬಂದು ಹಾಸಿಗೆ ಹಿಡಿದ. ದಿನೇ ದಿನೇ 
ಹಸಿವು ಕಡಿಮೆ ಆಯಿತು. ಆಗಾಗೈೆ ಬೇಧಿ ಆಗತೊಡಗಿತು. ಅವನ ಕಾಯಿಲೆ ಏನೆಂದು 
ಸ್ಥಳೀಯ ವೈದ್ಯರಿಗೆ, ಪಂಡಿತರಿಗೆ ಗೊತ್ತಾಗಲಿಲ್ಲ. ಒಂದು ದಿನ ರಕ್ತವಾಂತಿ ಮಾಡಿಕೊಂಡು 


ಜ್ಞಾನ ತಪ್ಪಿದವನು ಮತ್ತೆ ಮೇಲಕ್ಕೇಳಲಿಲ್ಲ. ಸತ್ತ. ಅವನು ಸತ್ತದ್ದು ಭಾನಾಮತಿಯಂದಲೆಕ್ಲ್ಮ 


ಎಂದು ಎಲ್ಲರೂ ಮಾತಾಡಿಕೊಳ್ಳುತ್ತಾರೆ. 


ಭಾನಾಮತಿ ಎಂದರೇನು? 


ಭಾನಾಮತಿ ಒಂದು ವಿಶೇಷ ವಿದೆ. ನಿರ್ದಿಷ್ಟ ವಿಧಾನಗಳಿಂದ ಗುರುವಿನ ಮೂಲಕ 
ಸತತ ಸಾಧನೆಯಿಂದ ಕಲಿಯುವಂಥಾದ್ದು. ಅಮಾವಾಸ್ಕೆಯ ರಾತ್ರಿಗಳಲ್ಲಿ ಸ್ಮಶಾನದಲ್ಲಿ 
ಕಷ್ಟಕರವಾದ ಆಚರಣೆಗಳಿಂದ ಕೈವಶವಾಗುವಂಥಾದ್ದು. ಈ ವಿದ್ಮೆ ಒಂದು ಶಕ್ತಿ. ಅದರಿಂದ 
ಅತಿಮಾನುಷವಾದುದನ್ನು ಮಾಡಬಹುದು. ದೂರದಲ್ಲಿದ್ದುಕೊಂಡೇ, ಯಾರ ಅರಿವಿಗೆ 
ಬಾರದಂತೆಯೇ. ಬೇಕಾದ ವ್ಯಕ್ತಿ, ವಸ್ತುವಿಗೆ ಹಾನಿಯುಂಟು ಮಾಡಬಹುದು ಎಂದು ಜನ 
ನಂಬುತ್ತಾರೆ. ಸುಮಾರು ಇನ್ನೂರು ವರ್ಷಗಳಿಗೂ ಹೆಚ್ಚಿನ ಇತಿಹಾಸವಿರುವ ಭಾನಾಮತಿ 
ಹೈದರಾಬಾದಿನ ನಿಜಾಮನ ಆಳ್ವಿಕೆಯಲ್ಲಿದ್ದ ಆಂಧ್ರ ಪ್ರದೇಶದ ಮೇಡಕ್‌. ರಂಗಾ ರೆಡ್ಡಿ 
ಜಿಲ್ಲೆಗಳಲ್ಲಿ, ಕರ್ನಾಟಕದ ಬೀದರ್‌, ಗುಲ್ಬರ್ಗ ಜಿಲ್ಲೆಗಳಲ್ಲಿ, ಮಹಾರಾಷ್ಟ್ರದ 
ಶೋಲಾಪುರ್‌. ಕೊಲ್ಹಾಪುರ ಪ್ರದೇಶಗಳಲ್ಲಿ ಕಂಡುಬರುತ್ತದೆ. ಇದಕ್ಕೆ ಸಮನಾದ ಎದ್ಕೆಗಳು 
(ಮಾಟ, ಯಕ್ಷಿಣಿ, ಮಂತ್ರ ತಂತ್ರ ಇತ್ಯಾದಿ) ರಾಷ್ಟ್ರದ ಎಲ್ಲ ಭಾಗಗಳಲ್ಲಿ ಕಂಡು ಬರುತ್ತವೆ. 
ಭಾನಾಮತಿ ಕಲಿತ ವ್ಯಕ್ತಿ ಹಣ ಸಂಪಾದನೆಗೆ ಇತರರನ್ನು ಹೆದರಿಸಿ. ಅವರನ್ನು 
ಹತೋಟಿಯಲ್ಲಿಡಲು ಅಥವಾ ಸ್ವಪ್ರತಿಷ್ಠೆ ಅಥವಾ ಖುಷಿಪಡಲು, ಇತರರ ಮೇಲೆ 
ಭಾನಾಮತಿ ಮಾಡುತ್ತಾನೆ ಎನ್ನಲಾಗುತ್ತದೆ. ಭಾನಾಮತಿ ಮಾಡಿ. ಜನರನ್ನು ಕಂಗಾಲು 
ಮಾಡಿ, ತನ್ನ ಏಜೆಂಟರುಗಳ ಮೂಲಕ. ಅವರು ತನ್ನಲ್ಲಿಗೆ ಬರುವಂತೆ ಮಾಡಿ, ಧನ. ಕನಕ 
ವಸ್ತುಗಳನ್ನು ವಸೂಲು ಮಾಡಿ. ಭಾನಾಮತಿ ತೆಗೆಯುವ ವೃತ್ತಿ ನಿರತರೂ ಇದ್ದಾರೆಂದು 
ಹೇಳಲಾಗುತ್ತದೆ. 


ಭಾನಾಮತಿ ಮಾಡುವ ವಿಧಾನ 


ಯಾರ ಮೇಲೆ ಭಾನಾಮತಿ ಮಾಡಬೇಕೋ ಆ ವ್ಯಕ್ತಿಯ ಬಟ್ಟೆಯ ಚೂರು ಅಥವಾ 
ಕೂದಲು, ಮೂತ್ರ ಮಾಡಿದ ಜಾಗದ ಮಣ್ಣು, ಸ್ತ್ರೀಯಾದರೆ ಆಕೆಯ ಖುತುಸ್ರಾವದ ಬಟ್ಟೆ. 
ಪುರುಷನ ವೀರ್ಕ ಹೀಗೆ ಒಂದು ವಸ್ತುವನ್ನು ಭಾನಾಮತಿ ಮಾಡುವವ ಸಂಗ್ರಹಿಸುತ್ತಾನೆ. 

ಇದಕ್ಕೆ ಆ ಊರಿನ ಅಗಸರವ. ನಾಯಿಂದ, ಕೆಲಸದ ಆಳು ಇತ್ಯಾದಿ ಜನರ ನೆರವು 
ಪಡೆಯಬಹುದು. ಈ ವಸ್ತುವನ್ನು ಬಸರಿಮರದಿಂದ ಮಾಡಿದ ಬೊಂಬೆಗೆ ಕಟ್ಟಲಾಗುತ್ತದೆ. 
ಅಮಾವಾಸ್ಕೆಯ ರಾತ್ರಿ ಆ ಬೊಂಬೆಯನ್ನು ಸ್ಮಶಾನಕ್ಕೆ ಒಯ್ದು, ನೆಲದ ಮೇಲೆ ಬಡೆದ 
ಮಂಡಲದ ಮಧ್ಯೆ ಸ್ಥಾಪಿಸುತ್ತಾನೆ. ವಿಧಿವತ್ತಾಗಿ ಪೂಜೆ ಮಾಡಿ. ಭಾನಾಮತಿ ಶಕ್ತಿಯನ್ನು 
ಆಹ್ವಾನಿಸುತ್ತಾನೆ. ಸೂಜಿ. ಮುಳ್ಳುಗಳನ್ನು ಬೊಂಬೆಗೆ ಚುಚ್ಚಲಾಗುತ್ತದೆ. ಆಸಂತರ 
ಬೊಂಬೆಯನ್ನು ನೆಲದಲ್ಲಿ ಹೂಳಲಾಗುತ್ತದೆ. ಎಲ್ಲಿಯವರೆಗೆ ಬೊಂಬೆ ಹೂತಿಟ್ಟ 
ಜಾಗದಲ್ಲಿರುತ್ತದೋ ಅಲ್ಲಿಯವರೆಗೆ ಆ ವ್ಯಕ್ತಿಗೆ ಅಥವಾ ಅವನ ಪ್ರಾಣಿ. ವಸ್ತುಗಳಿಗೆ 
ಹಾನಿಯಾಗತೊಡಗುತ್ತದೆ. ಒಂದೊಂದು ಬಗೆಯ ಹಾನಿಯುಂಟು ಮಾಡಲು. 
ಒಂದೊಂದು ಬಗೆಯ ಗೊಂಬೆ ಇರುತ್ತದೆ. ಹೀಗೆ ಒಟ್ಟು ಅರವತ್ತ ನಾಲ್ಕು 
ಬೊಂಬೆಗಳಿವೆಯಂತೆ. ಭಾನಾಮತಿ ಪರಿಣಾಮ ನಿಲ್ಲಬೇಕಾದರೆ. ಹೂತಿಟ್ಟ ಬೊಂಬೆಯನ್ನು 
ಪತ್ತೆ ಮಾಡಿ ನಾಶಮಾಡಬೇಕು. ಅಥವಾ ಪ್ರತಿ ಶಕ್ತಿಯೊಂದನ್ನು (ಉದಾಹರಣೆಗೆ 
ಕೇಗಾಮತಿ) ಆಹ್ವಾನಿಸಬೇಕು. ಬೊಂಬೆ ಎಲ್ಲಿದೆ ಎಂದು ಪತ್ತೆ ಮಾಡಲು "ಅಂಜನ" 


ಮಾ 


ಹಾಕುವವರಿದ್ದಾರೆ. ವಿಶೇಷ ಪೂಜೆ ಮಾಡಿ ಮಸಿ ಹಚ್ಚಿದ ವಿಳ್ಳೇದೆಲೆ ಅಥವಾ ಕನ್ನಡಿಯಲ್ಲಿ 
ಬೊಂಬೆ ಹೂತಿಟ್ಟಿರುವ ಜಾಗ ಮತ್ತು ಭಾನಾಮತಿ ಮಾಡುವವರು ಕಾಣಿಸಿಕೊಳ್ಳುವಂತೆ. 
ಅಂಜನ ಹಾಕುವವರು ಮಾಡಬಲ್ಲರು ಎಂದು ಹೇಳಲಾಗುತ್ತದೆ. 


ಭಾನಾಮತಿಯ ಪರಿಣಾಮಗಳು 


1. ಮನುಷ್ಯನ ಮೇಲೆ: ವೈದ್ಯರಿಂದ. ತಜ್ಞವೈದ್ಕರಿಗೂ ಗೊತ್ತಾ ಗದ. ಇಂಗ್ಲೀಷ್‌ 
ಔಷಧೋಪಚಾರಕ್ಕೆ ಬಗ್ಗದ ಅನೇಕ ವಿಚಿತ್ರ ಕಾಯಿಲೆಗಳು ಭಾನಾಮತಿಯಿಂದ 
ಬರುತ್ತವಂತೆ. ವಿವಿಧ ಬಗೆಯ ಬುದ್ದಿಭ್ರಮಣೆ, ಅಲ್ಪಕಾಲ ಅಥವಾ ಧೀರ್ಫಕಾಲ 
ಉಳಿಯುವ ವಿಚಿತ್ರ ವರ್ತನೆಗಳು, ನಾನಾ ರೀತಿಯ ಲೈಂಗಿಕ ದುರ್ಬಲತೆ, ಬಂಜೆತನ, 
ಖತುಸ್ರಾವದ ತೊಂದರೆಗಳು, ಕೈಕಾಲು ಬಿದ್ದುಹೋಗುವುದು. ಪ್ರಜ್ಞೆ ತಪ್ಪುವುದು. ರಕ್ತ 
ಹೀನತೆ, ಆಸ್ತಮಾ, ಕೀಲುಗಳ ಊತ, ಹೊಟ್ಟೆನೋವು. ಹಸಿವು, ನಿದ್ದೆ ಇಲ್ಲದಿರುವಿಕೆ. ವ್ಯಕ್ತಿ 
ಗಿಡಕ್ಕೆ ಮರಕ್ಕೆ ನೇತು ಹಾಕಿಕೊಳ್ಳುವುದು. ಛಾವಣಿಯ ಸಮೀಪದಲ್ಲಿರುವ ಗೂಡು, 
ಅಟ್ಟಣಿಗೆಯ ಮೇಲೆ ಕೂಡುವುದು ಇತ್ಯಾದಿ ಇತ್ಯಾದಿ. 


2. ಪಶು - ಪ್ರಾಣಿಗಳ ಮೇಲೆ : ವಿನಾಕಾರಣ ಹಸುಗಳು ಮೇವು ತಿನ್ನದೆ. ಹಾಲು 
ಕೊಡದೆ ಹೋಗುವುದು. ಅವುಗಳ ಕೆಚ್ಚಲುಗಳ . ಮೇಲೆ ಗಾಯಗಳು. ಹಾಲು 
ರಕ್ತಮಿಶ್ರಿತವಾಗುಪುದು; ಕುರಿ, ಆಡು ಇತ್ಯಾದಿ ಪ್ರಾಣಿಗಳು ಸಾಯುವುದು ಅಥವಾ ಮನೆ 
ಬಿಟ್ಟು ತಪ್ಪಿಸಿಕೊಳ್ಳುವುದು, ಇತ್ಮಾದ್ಮ್ಮ್ಮೀಾ 


ಅಾಾಕಾಕಾಕಾಘ)ೂಗ7ಗಪಾಣಾಣಾಕಾಗಸಾಗಘಾಗಾಕಾಪಾಕಾಸಾಾಸಾಸಾಸಾಸಾತಾ ರ ನ ರ ನರಿಯ ದರಾ 


ತಿ. ನಿರ್ಜೀವ ವಸ್ತುಗಳ ಮೇಲೆ: ಹಣ, ಬಟ್ಟೆ, ಒಡವೆಗಳು ಇಟ್ಟ ಜಾಗದಿಂದ 
ಮಾಯವಾಗುವುದು, ಉರಿದು ಬೂದಿಯಾಗುವುದು, ಪಾತ್ರೆಗಳು ಗಾಳಿಯಲ್ಲಿ 
ಹಾರಾಡುವುದು, ಮನೆಯ ಮುಂದೆ ರಂಗೋಲಿ, ನಿಂಬೆಹಣ್ಣು ಕಾಣಿಸಿಕೊಳ್ಳುವುದು. 
ಮನೆಯ ಮೇಲೆ ಮಣ್ಣು, ಬೂದಿ, ಕಲ್ಲುಗಳು ಬೀಳುವುದು, ಜನರ ಮೈಮೇಲೆ ಹೊಲಸು 
ಬೀಳುವುದು, ಗಿಡ, ಮರಗಳು ಒಣಗಿ ಹೋಗುವುದು, ಇತ್ಕಾದಿ. 


ಅಧ್ಯಯನ 


ಭಾನಾಮತಿ ಪ್ರಕರಣಗಳನ್ನು ವೈಜ್ಞಾನಿಕ ವಿಧಾನಗಳಿಂದ ಪರೀಕ್ಷಿಸಿ, ವಿಶ್ಲೇಷಿಸಿ 
ಭಾನಾಮತಿ ಒಂದು ಸತ್ಯವೇ ಅಥವಾ ಮಿಥ್ಕವೇ ಎಂದು ತಿಳಿಯಲು, 1980ರಲ್ಲಿ ಕರ್ನಾಟಕ 
ಸರ್ಕಾರವು ವಿಚಾರವಾದಿ ಹಾಗೂ ಶಿಕ್ಷಣ ತಜ್ಕ ಡಾ| |ಹೆಚ್‌.ನರಸಿಂಹಯ್ಕನವರ 
ನೇತೃತ್ವದಲ್ಲಿ ತಜ್ಞರ ಸಮಿತಿಯನ್ನು ನೇಮಿಸಿತು. ಈ ಸಮಿತಿಯು ಬೀದರ್‌, ಗುಲ್ಬರ್ಗ 
ಜಿಲ್ಲೆಗಳಲ್ಲಿ ವ್ಯಾಪಕವಾಗಿ ಪ್ರವಾಸ ಮಾಡಿ, ಅನೇಕ ಜನರನ್ನು ಕಂಡು. ಕೆಲವು ಆಯ್ದ 
ಸ್ಥಳಗಳಲ್ಲಿ ಮನೆ ಮನೆಗೆ ಹೋಗಿ ಅಧ್ಯಯನ ನಡೆಸಿತು. ಸುಮಾರು ಇನ್ನೂರಕ್ಕೂ ಮೇಲ್ಪಟ್ಟು 
ಭಾನಾಮತಿ ಪೀಡಿತರನ್ನು ಸಂದರ್ಶಿಸಿ, ಅವರ ದೈಹಿಕ-ಮಾನಸಿಕ ತೊಂದರೆಗಳನ್ನು ಕೇಳಿ, 
ವಿವರವಾದ ವಿಶ್ಲೇಷಣೆಯನ್ನು ಮಾಡಿತು. ಅವರಲ್ಲಿ ಶೇಕಡಾ ಹತ್ತರಷ್ಟು ಮಂದಿ ಶಾರೀರಿಕ 
ಕಾಯಿಲೆಗಳಿಂದಲೂ ಉಳಿದ ತೊಂಭತ್ತು ಮಂದಿ ಮಾನಸಿಕ ಕಾಯಿಲೆಗಳಿಂದಲೂ 
ಬಳಲುತ್ತಿದ್ದುದು ಬೆಳಕಿಗೆ ಬಂತು. ಕೆಲವು ಉದಾಹರಣೆಗಳಿವು. 


1. ಪಸ್ತಾಪುರದ ಈರಮ್ಮನಿಗೆ ಹಿಡಿದ ಭಾನಾಮತಿ, ಎರಡು ವರ್ಷಗಳಾದರೂ ಬಿಟ್ಟಿಲ್ಲ. 
ಮೂವತ್ತು ವರ್ಷ ವಯಸ್ಸಿಗೇ ಹೆಳವಳಾಗಿದ್ದಾಳೆ. ಎರಡು ವರ್ಷಗಳ ಹಿಂದೆ 
ಚೆನ್ನಾಗಿದ್ದ ಆಕೆಗೆ.ಮೊದಲು ಕಾಲುಗಳಲ್ಲಿ ಜೋಮು ಕಾಣಿಸಿತು. ಹೆಚ್ಚು ಹೊತ್ತು 
ನಿಲ್ಲಲು. ಓಡಾಡಲು ಆಗದಾಯಿತು. ಆಕೆಯನ್ನು ಪರೀಕ್ಷಿಸಿದ ಡಾಕ್ಟರು ರಕ್ತ ವೃದ್ದಿಗೆ 
ಔಷಧವನ್ನಿತ್ತರೂ ಪ್ರಯೋಜನವಾಗದೇ, ಕಾಲುಗಳ ನಿಶ್ಶಕ್ತಿ ಹೆಚ್ಚಾಯಿತು. 
ಸುತ್ತಮುತ್ತಲಿನ ಜನ ಹಾಗೂ ಅವಳ ನೆಂಟರು ಇದು ಭಾನಾಮತಿ ಎಂದರು. ಇದ್ದ 
ಜಮೀನನ್ನೂ ಮಾರಿ, ಭಾನಾಮತಿ ತೆಗೆಯುವವರಿಗೆ ಹಣಕೊಟ್ಟು ಅವರು ಹೇಳಿದಂತೆ 
ನಡೆದು ಕೊಂಡರೂ, ಆಕೆ ಸರಿಹೋಗಿರಲಿಲ್ಲ. ಆಕೆಗೆ ಆಗಿದ್ದುದು 'ಬೆನ್ನು ಮೂಳೆ 
ಕ್ಷಯ' ಅದು ಗೊತ್ತಾಗದೆ, ತಕ್ಕ ಔಷಧಿ ಸಿಗದೆ ಆಕೆ ಹೆಳವಳಾಗಿದ್ದಳು. ಆಕೆಗೆ ಕ್ಷಯ 
ನಿರೋಧಕ ಔಷಧಿ ಬೇಕಾಗಿತ್ತು. ಪ್ರತಿ ಭಾನಾಮತಿ ಮಂತ್ರವಲ್ಲ. 


2. ಹದಿನೆಂಟರ ಹರೆಯದ ಗೌರಿಗೆ ಭಾನಾಮತಿ ಆಗಿದೆ. ಆಕೆಗೆ ಉಸಿರಾಡಲು ಕಷ್ಟ. 
ಸೀರ್‌ಗೂರ್‌ ಎಂದು ಶಬ್ದ ಮಾಡುತ್ತಾ ಕಷ್ಟಪಡುತ್ತಾ ಉಸಿರಾಡುತ್ತಾಳ. ಆಕೆಗೆ 
ಇದ್ದುದು ಆಸ್ತಮಾ. ಈವಯಸ್ಸಿಗೆ ಆಸ್ತಮಾ ರೋಗ ಬರುವುದೆಂದರೇನು ಎಂದು 


ಆಲೋಚಿಸಿದ ಆಕೆಯ ತಂದೆ. ಆಕೆಯನ್ನು ಯಾವ ವೈದ್ಯರಿಗೂ ತೋರಿಸಿರಲಿಲ್ಲ. 
ಭಾನಾಮತಿ ತೆಗೆಸಲು ಸಾಕಷ್ಟು ಖರ್ಚು ಮಾಡಿದ್ದರು. 


3. ನಾಗಮ್ಮ ಕಳೆದ ಮೂರು ವರ್ಷಗಳಿಂದ ಬುದ್ದಿ ಭ್ರಮಣೆಗೀಡಾಗಿದ್ದಾ ಳೆ, ತನ್ನಷ್ಟಕ್ಕೆ 
ತಾನೇ ಮಾತಾಡಿಕೊಳ್ಳುತ್ತಾಳೆ. ಅಳುತ್ತಾಳೆ. ನಗುತ್ತಾಳೆ. ಊರಲ್ಲೆಲ್ಲಾ ಅಲೆಯುತ್ತಾ ಭೆ, 
ಕೊಳಕು ಹಾಗೂ ಚಿಂದಿಯಾದ ಬಟ್ಟುಯುಟ್ಟು, ತಲೆ ಕೆದರಿಕೊಂಡು ಓಡಾಡುವ 
ಅವಳನ್ನು ಮಕ್ಕಳು 'ಹುಚ್ಚಿ' ಎಂದು ಕರೆದು ಗೇಲಿಮಾಡುತ್ತವೆ. "ನಿಮಗೆ 
ಆಗದಿರುವವರು ಯಾರೋ ಭಾನಾಮತಿ ಮಾಡಿಸಿದ್ದಾರೆ' ಎಂದು ಜನ ಹೇಳುವುದನ್ನು 
ಕೇಳಿ, ಆಕೆಯ ಮಕ್ಕಳು ಹೈದರಾಬಾದ್‌ವರೆಗೆ ಹೋಗಿ ಅನೇಕ ಭಾನಾಮತಿ 
ತೆಗೆಯುವವರನ್ನು ಕಂಡಿದ್ದಾರೆ. ಆದರೆ ನಾಗಮ್ಮನಿಗೆ ಇರುವುದು 'ಸ್ಕಿಜೋಫ್ರೀನಿಯಾ' 
ಕಾಯಿಲೆ ಎಂದು ಅವರಿಗೆ ತಿಳಿದಿಲ್ಲ. ಪ್ರಪಂಚದಾದ್ಯಂತ ಪ್ರತಿ ಒಂದು ಸಾವಿರ ಜನ 
ಸಂಖ್ಯೆಯಲ್ಲಿ ಒಬ್ಬರಿಗೆ ಇರುವ ಈ ಕಾಯಿಲೆಯಲ್ಲಿ ವ್ಯಕ್ತಿಯ ಆಲೋಚನೆ. ಭಾವನೆ, 
ವರ್ತನೆ ಅಸಂಬದ್ದವಾಗುತ್ತದೆ. ತನ್ನ ಬೇಕು ಬೇಡಗಳನ್ನು ನಿರ್ಲಕ್ಷಿಸುವಂತಾಗುತ್ತದೆ. 
ಶೂನ್ಕದಲ್ಲಿ ಮಾತುಗಳು ಕೇಳುವುದು. ವಿಪರೀತ ಸಂಶಯ ಪಡುವುದು. ವಿನಾಕಾರಣ 
ಹಿಂಸಾಚಾರಕ್ಕೆ ಇಳಿಯುವುದು ರೋಗದ ಇತರ ಲಕ್ಷಣಗಳು. ಈ ಕಾಯಿಲೆ ಬರಲು 
ವ್ಯಕ್ತಿಯ ಮಿದುಳಿನ ನರಕೋಶಗಳಲ್ಲಿ ಕೆಲವು ನರ ವಸ್ತುಗಳು ಏರು ಪೇರಾಗುವುದು 
ಕಾರಣವೇ ಹೊರತು. ಭಾನಾಮತಿ ಅಲ್ಲ. ಔಷಧಿ. ವಿದುತ್‌ ಕಂಪನ ಚಿಕಿತ್ಸೆ. 
ಮನೆಯವರ ಆಸರೆ ಮಾಡಲು ಕೆಲಸ ಇವುಗಳಿಂದ ಸ್ಕಿಜೋಫ್ರೀನಿಯಾ ಹತೋಟಿಗೆ : 
ಬರುತ್ತದೆ ಎಂಬುದು ಇಲ್ಲಿನ ಜನರಿಗೆ ಗೊತ್ತೇ ಇರಲಿಲ್ಲ. 


4. ರಾಜೇಶ್ವರದಲ್ಲಿ ನಸೀನಾ ಎಂಬ ಮುಸ್ಲಿಂ ತರುಣಿ. ಆಗಿಂದಾಗ್ಗೆ ಮೂರ್ಛೆ 
ಹೋಗುತ್ತಿದ್ದಳು. ಆಗ ಆಕೆ ಹಲ್ಲು ಕಡಿಯುವುದು. ಮುಷ್ಟಿಯಿಂದ ನೆಲ ಗುದ್ದುವುದು 
ಮಾಡುತ್ತಿದ್ದಳು. ಕೆಲವು ಸಲ ಈ ಅವಧಿಯಲ್ಲಿ ಆಕೆಯ ಮೈಮೇಲಿನ ಬಟ್ಟೆಗಳು 
ಮಾಯವಾಗಿ. ಆಕೆ ಬೆತ್ತಲೆ ಇರುತ್ತಿದ್ದಳಂತೆ. ಜನ ಇದನ್ನು ಭಾನಾಮತಿ ಎಂದರು. 
ಅವಳಿಗೆ ಈ ತೊಂದರೆಗಳೆಲ್ಲ ಶುರುವಾದದ್ದು ಆವಳು ಇಷ್ಟಪಡದ ಹುಡುಗನೊಂದಿಗೆ 
ಆಕೆಯ ಮದುವೆ ಪ್ರಸ್ತಾಪವಾದಾಗ. ಹುಡುಗಿಗೆ ಈ ಬಗೆಯ ತೊಂದರೆ (ಭಾನಾಮತಿ) 
ಇದೆ ಎಂದು ಗೊತ್ತಾದಾಗ. ಮದುವೆ ಮಾತುಕತೆ ಮುರಿದು ಬಿತ್ತು. ಉಟ್ಟ ಬಟ್ಟೆ 
ಮಾಯವಾಗುವುದರ ಬಗ್ಗೆ ವಿಚಾರಿಸಿದಾಗ. ಅದು ತಾಯಿಯ ಕಣ್ಣೆದುರು 
ನಡೆದಿರಲಿಲ್ಲ. ಒಮ್ಮೆ ನೋಡಿದಾಗ ಆಕೆ ಬಟ್ಟೆ ಹಾಕಿರುತ್ತಿದ್ದಳು. ಮತ್ತೊಮ್ಮೆ 
ನೋಡಿದಾಗ. ಬೆತ್ತಲೆ ಇರುತ್ತಿದ್ದಳು. ತನಗೇನು ಗೊತ್ತಿಲ್ಲ ಎನ್ನುತ್ತಿದ್ದಳು. ಆದರೆ 
ಸುಪ್ತಾವಸ್ಥೆಯಲ್ಲಿ ಆಕೆ ತಾನೇ ಬಟ್ಟೆ ಕಳಚುತ್ತಿದ್ದಳು. ಇದು ಉನ್ಮಾದ 
ಮನೋಬೇನೆಯ ಲಕ್ಷಣ. ತನ್ನ ಇಚ್ಚೆಗೆ ವಿರುದ್ದವಾಗಿ ಮದುವೆ ನಿಷ್ಕರ್ಶೆ ಮಾಡಿದ 
ಹಿರಿಯರ ವಿರುದ್ದ ಆಕೆಯ ಸುಪ್ತ ಮನಸ್ಸು ಈ ಬಗೆಯ ಪ್ರತಿಭಟನೆ ಮಾಡಿತ್ತು. 


— 


ರ 


5. ಹದಿನೈದು ವರ್ಷದ ಹುಡುಗಿ ಕಳೆದ ಆರುತಿಂಗಳಿನಿಂದ ಮಂಕಾಗಿ ಕುಳಿತಲ್ಲೇ 
ಕುಳಿತಿರುತ್ತಾಳೆ. ಊಟ ಸರಿಯಾಗಿ ಮಾಡುವುದಿಲ್ಲ. ಎಲ್ಲರೆದುರೇ ಬಟ್ಟೆ ಕಳಚುತ್ತಾಳೆ. 
ಅವಳ ಕಾಲುಂಗರ ಮಾಯವಾಗಿ ತುಸು ಹೊತ್ತಿನನಂತರ ಅವಳ ಬಾಯಿಂದ 
ಹೊರಬರುತ್ತದೆ! 'ಭಾನಾಮತಿ ಪೀಡಿತ'ಳಾದ ಅವಳು ಗಂಡನ ಮನೆಯಲ್ಲಿರದೆ. 
ತೌರುಮನೆಯಲ್ಲಿದ್ದಳು. ಮದುವೆ ಎಂದರೆ ಒಂದು ಆಟ ಎಂದುಕೊಂಡಿದ್ದ ಆಕೆ. 
ಗಂಡನ ಮನೆಯ ಕೆಲಸ. ಜವಾಬ್ದಾರಿಗಳನ್ನು ಕಂಡು ದಿಗಿಲುಪಟ್ಟಿದ್ದಳು. ಒರಟನಾದ 
ಗಂಡನ ಲೈಂಗಿಕ ಚಟುವಟಿಕೆ ಆಕೆಗೆ ದಿಗ್ರಮೆಯನ್ನುಂಟು ಮಾಡಿತ್ತು. ಆಕೆಯೇ 
(ಸುಪ್ತಮನಸ್ಸಿನ ಕ್ರಿಯೆಯಿಂದಾಗಿ) ಕಾಲುಂಗುರವನ್ನು ಬಾಯಿಂದ ಉಗಿದು "ನನಗೆ 
ಈ ಮದುವೆ ಬೇಕಿಲ್ಲ' ಎಂದು ಸಾಂಕೇತಿಕವಾಗಿ ಹೇಳುತ್ತಿದ್ದಳು. ಆಕೆಯೂ ಉನ್ಮಾದ 
ಮನೋಬೇನೆಯಿಂದ ನರಳುತ್ತಿದ್ದಳು. 


6. ಗಂಗಮ್ಮನಿಗೆ ಕಳೆದ ಹದಿನೈದು ವರ್ಷಗಳಿಂದ ಭಾನಾಮತಿಯ ಕಾಟ. ವರ್ಷಕ್ಕೆ 
ನಾಲ್ಕೈದು ಬಾರಿ ಆಕೆ ಪ್ರಜ್ಞಾ ಶೂನ್ಮಳಾಗಿ ಬೀಳುತ್ತಾಳೆ. ಹೆಚ್ಚೂ ಕಡಿಮೆ ಅವಳಿಗೆ 
ದಿನವೂ ಹೊಟ್ಟೆ ಬಾಧೆ ಇದ್ದದ್ದೇ. ಆಕೆ ಕೆಲಸ ಮಾಡಲು ಆಕೆ ಗಂಡ ಮತ್ತು ಸವತಿ 
ಬಿಟ್ಟಿಲ್ಲ. ಸವತಿಯ ಮಗುವನ್ನು ಆಟವಾಡಿಸಿಕೊಂಡಿದ್ದರೆ ಸಾಕು ಎಂದಿದ್ದಾರೆ. ಆಕೆಯ 
ಜೀವನ ವೃತ್ತಾಂತ ಹೀಗಿದೆ. ಆಕೆಗೆ ಮಕ್ಕಳಾಗಲಲ್ಲ. ಬಂಜೆ ಎಂದು ಕರೆದು ಗಂಡ. 
ಸಂತಾನಕ್ಕೆ ಎರಡನೇ ಮದುವೆ ಮಾಡಿಕೊಂಡಾಗ ಪ್ರತಿಭಟಿಸಿದಳು. ಸವತಿ 
ಮನೆಯೊಳಕ್ಕೆ ಕಾಲಿಟ್ಟ ದಿನದಿಂದ ಆಕೆಗೆ ಕಾಯಿಲೆ ಪ್ರಾರಂಭವಾಯಿತು. ಗಂಡ ಮತ್ತು 
ಸವತಿ ಹಾಗೂ ಎಲ್ಲರೂ ಅವಳು ಭಾನಾಮತಿ ಪೀಡಿತೆ ಎಂದು ಮರುಕ ಪಟ್ಟರು. 
ವಿಶೇಷ ಸವಲತ್ತುಗಳನ್ನು ನೀಡಿದರು. ಆಕೆಗೆ ಬೇಕಾದದ್ದೂ ಅದೇ. ಭಾನಾಮತಿ 
ಹೆಸರು ಅವಳಿಗೆ ಈ ರೀತಿ ಒಂದು ವರವೇ ಆಯಿತು. 


7. ಸಮೂಹ ಉನ್ಮಾದ: ಅಧ್ಯಯನ ತಂಡ ತಮ್ಮ ಹಳ್ಳಿಗೆ ಬರುವುದೆಂದು ತಿಳಿದ ಬೆನಕನ 
ಹಳ್ಳಿಯ ಜನ. ಊರ ಮಧ್ಯೆಯ ಜಾಗದಲ್ಲಿ ನೆರೆದಿದ್ದರು. ತಂಡದವರಿಗೆ, ಗಂಡಸರು 
ತಮ್ಮ ನೋವು. ಯಾತನೆ-ಕಷ್ಟಗಳನ್ನು ಹೇಳಿಕೊಳ್ಳಲಾರಂಭಿಸಿದರು. ತಂಡದ ಒಬ್ಬ 
ವೈದ್ಯರು ಹೆಂಗಸರ ಗುಂಪಿನತ್ತ ಹೋಗಿ. ಒಬ್ಬ ಹೆಂಗಸನ್ನು ಕುರಿತು "ಭಾನಾಮತಿ 
ಆದಾಗ ನಿನಗೆ ಏನಾಗುತ್ತದೆ ತೋರಿಸುತ್ತೀಯಾ' ಎಂದದ್ದೇ ತಡ. ಒಬ್ಬೊಬ್ಬರಾಗಿ 
ಒಮ್ಮೆ ಸುಮಾರು ಮೂವತ್ತು ಮಂದಿಗೆ "ಭಾನಾಮತಿ ಅಟ್ಕಾಕ್‌' ಬಂದೇ ಬಿಟ್ಟಿತು. 
ತೂರಾಡುವುದು. ಕಿರುಚುವುದು. ಅಳುವುದು. ನಗುವುದು. ಬಿದ್ದು ಹೊರಳಾಡುವುದು 
ಇತ್ಕಾದಿ. ಆಗ ವೈದ್ಯರು ಗಟ್ಟಿಯಾಗಿ "ಆಯಿತು. ನಾವು ನಿಮ್ಮ ತೊಂದರೆಯ 
ಲಕ್ಷಣವನ್ನು ನೋಡಿದ್ದಾಯಿತು. ಈಗ ನೀವು ಸರಿಹೋಗುತ್ತೀರಾ ನಿಮಗೆ ಸಹಾಯ 
ಮಾಡಲೆಂದೇ ನಾವು ಬಂದಿರುವುದು' ಎಂದಾಗ, ಭಾನಾಮತಿ ಪ್ರಭಾವದ ವರ್ತನೆ 

ನಿಂತುಹೋಯಿತು. 


ಹೋರಾ ಕಗ 


ಈ ರೀತಿಯ 'ಸಮೂಹ ಉನ್ಮಾದ'ವನ್ನು ಸಿರೋಯಿಸ್‌ ಎನ್ನುವ ಮನೋ ವಿಜ್ಞಾನಿ 
ಅಧ್ಯಯನ ಮಾಡಿದ್ದಾನೆ. ಒಟ್ಟು 78 ಸಮೂಹ ಉನ್ಮಾದ ಪ್ರಕರಣಗಳನ್ನು ವಿಶ್ಲೇಶಿಸಿ. 
ಯಾವುದೇ ಸಮುದಾಯದ ಜನರನ್ನು ಯಾವುದೇ ಒಂದು ತೀವ್ರ ಸಮಸ್ಯೆ ಅಥವಾ 
ಆಘಾತ (ಉದಾಹರಣೆಗೆ ಕ್ಷಾಮ. ಪ್ರವಾಹ. ಭೂಕಂಪ. ಕಾಳ್ಗಿಚ್ಚು ಇತ್ಯಾದಿ) 
ಕಾಡಿದಾಗ. ಅವರ ಭಯ. ಆಸಹಾಯಕತೆ. ರೋಷ ಈ ರೀತಿ ಪ್ರಕಟವಾಗುತ್ತದೆ 
ಎಂದಿದ್ದಾನೆ. ಇದೊಂದು ಸಹಾಯಕ್ಕಾಗಿ ಆರ್ತನಾದ ಎಂದಿದ್ದಾನೆ. 


8. ಲೈಂಗಿಕ ದುರ್ಬಲತೆ: ಭಾನಾಮತಿಯಿಂದ ತಮ್ಮ ಲೈಂಗಿಕ ಶಕ್ತಿ ಕುಗ್ಗುತ್ತದೆ. ಷಂಡತನ 
ಬರುತ್ತದೆ ಎಂದು ಇಲ್ಲಿನ ಪುರುಷರು ನಂಬಿದ್ದು. ಸಾರ್ವತ್ರಿಕವಾಗಿ ಕಂಡು ಬಂದಿತು. 
ಪ್ರಪಂಚದ ಯಾವುದೇ ಭಾಗದಲ್ಲಿ ಕಂಡು ಬರುವ ಲೈಂಗಿಕ ಸಮಸ್ಯೆಗಳು. ಇಲ್ಲಿನ 
ಗಂಡಸರಲ್ಲಿ ಕಂಡು ಬಂದಾಗ. ಅದು ಯಾವುದೇ ಕಾರಣಾಂಶದಿಂದ ಬಂದಿರಲಿ. ಆ 
ವ್ಯಕ್ತಿ ಅಥವಾ ಸಂಬಂಧ ಪಟ್ಟ ಜನ ಅದಕ್ಕೆ ಭಾನಾಮತಿಯೇ ಕಾರಣ ಎಂದು 
ಹೇಳುತ್ತಿದ್ದುದ್ದು ಕಂಡು ಬಂದಿತು. ಉದಾಹರಣೆಗೆ ಸಾಲೇ ಬೀರನಹಳ್ಳಿಯ ಎಲ್ಲಪ್ಪ 
ತನಗೆ ಭಾನಾಮತಿ ಆಗಿ. ಷಂಡತನ ಬಂದಿದೆ ಎಂದ. ವಿವರಗಳನ್ನು ಕೇಳಿದಾಗ. ಈ 
ಷಂಡತನ ಆತ ತನ್ನ ಮನೆಯಲ್ಲಿದ್ದಾಗ ಮಾತ್ರ ಕಂಡು ಬರುತ್ತಿತ್ತು. ಹೆಂಡತಿಯೊಂದಿಗೆ. 
ಮಾವನ ಮನೆಯಲ್ಲಿದ್ದಾಗ ಅದು ಕಂಡು ಬರುತ್ತಿರಲಿಲ್ಲ ಎಂಬುದು. 
ಗಮನಾರ್ಹವಾಗಿತ್ತು. ಅವನ ಮನೆಗೆ ಹೋಗಿ. ಗಂಡ ಹೆಂಡತಿ ಮಲಗುವ ಜಾಗ 
ನೋಡಿದಾಗ, ಅವನ ಷಂಡತನಕ್ಕೆ ಕಾರಣ ಹೊರ ಬಿತ್ತು. ಬಿದಿರ ತಡಿಕೆಯಿಂದ 
ಮರೆಮಾಡಿದ. ನಡುಮನೆಯ `ಮೂಲೆಯೇ ಅವನ ಶಯನ ಕೋಣೆ. ಗಂಡ 
ಹೆಂಡತಿಯರಿಬ್ಬರಿಗೂ ಸಂಕೋಚ. ತಾವು ಮಾತನಾಡುವುದು. ಮಾಡುವುದು. 
ಪಕ್ಕದಲ್ಲೇ ತಡಿಕೆಯಾಚೆ ಮಲಗಿರುವ ಹಿರಿಯರಿಗೆ ಗೊತ್ತಾದರೆ ಎಂಬ ಆತಂಕದಿಂದ. 
ಅವನ ಜನನಾಂಗ ಉದ್ರೇಕಗೊಳ್ಳುತ್ತಲೇ ಇರಲಿಲ್ಲ. ಅದೇ ಮಾವನ ಮನೆಗೆ 
ಹೋದಾಗ, ಗಂಡ ಹೆಂಡತಿಯ ಎಕಾಂತಕ್ಕೆ ತುಸವೂ ಅಡ್ಡಿ ಬರದ ಪ್ರತ್ಕೇಕ ಕೋಣೆ 
ಅವರಿಗೆ ಸಿಗುತ್ತಿತ್ತು. ದಾಂಪತ್ಕ ಸುಖದ ಸೂರೆ ಮಾಡುತ್ತಿದ್ದರು. 


9. ಕೇರುಗಳು: ಮೈಮೇಲೆ ಬರೆ ಎಳೆದಂತೆ ಬರುವ ಕೇರುಗಳು ಮೂಡಿದ್ದ ಹಲವರನ್ನು 
ಪರೀಕ್ಷಿಸಲಾಯಿತು. ಅವೆಲ್ಲಾ ಅವರ ಎದೆ. ಹೊಟ್ಟೆ, ತೊಡೆಗಳಂತಹ 
ಕೈಗೆಮಿಕುವಂತಹ ಭಾಗಗಳಲ್ಲೇ ' ಆಗಿದ್ದುವು. ಮುಖದ ಮೇಲೆ ಅಪರೂಪ. ಬೆನ್ನ 
ಮೇಲೆ ಇಲ್ಲವೇ ಇಲ್ಲ. ಗೇರು ಬೀಜದ ರಸವನ್ನು ಹಚ್ಚಿದರೆ ಕೇರುಗಳು ಏಳುತ್ತವೆ 
ಎಂದು ಸ್ಥಳೀಯರೇ ಹೇಳುತ್ತಾರೆ. ಇತರರ ಗಮನ ಸೆಳೆಯಲು. ಪ್ರತಿಭಟಿಸಲು ವೃಕ್ತಿ 
ತನಗೆ ತಾನೇ ಮಾಡಿಕೊಳ್ಳುವ ಗಾಯಗಳು ಇವು (Self inflicted injuries) ಅಥವಾ 
ಇತರರು ಮಾಡಿದ ಗಾಯಗಳು ಇವಾಗಬಹುದು. ಉದಾಹರಣೆಗೆ ಗಂಗಪ್ಪನಿಗೆ 
ಮೂರು ನಾಲ್ಕುವಾರಗಳಿಗೊಮ್ಮೆ ತೊಡೆ. ಜನನಾಂಗದ ಮೇಲೆ ಕೇರುಗಳು ಏಳುತ್ತವೆ. 

ಅವನ ಕಷ್ಟ ನೋಡುವುದಕ್ಕಾಗದು. ಇದಕ್ಕೆ ವೇಶ್ಕೆಯೊಬ್ಬಳು ಮಾಡಿಸಿರುವ 
ಭಾನಾಮತಿಯೇ ಕಾರಣ ಎಂದು ವರದಿಯಾಯಿತು. ವಿವರಗಳನ್ನು ಕಲೆ ಹಾಕಿದಾಗ 
ಗಂಡ ಹೆಂಡತಿಯರ ನಡುವೆ ಹಸಿಹುಲ್ಲು ಹೊತ್ತಿ ಉರಿಯುವಷ್ಟು ದ್ರೇಷವಿತ್ತು. 
ಆತನೊಂದಿಗೆ ಲೈಂಗಿಕ ಕ್ರಿಯೆ ಮಾಡಲು ಇಷ್ಟಪಡದ ಆಕೆ. ಗೇರು ಬೀಜದ ರಸವನ್ನು 
ಅವನ ತೊಡೆ/ಜನನಾಂಗದ ಮೇಲೆ ಹಾಕಿಬಿಡುತ್ತಿದ್ದಳು. ಬೊಬ್ಬೆಗಳ ನೋವಿನಿಂದ 
ಆತ ಆಕೆಯ ಹತ್ತಿರ ಬರುವ ಸಾಹಸವನ್ನು ಎರಡು ಮೂರು ವಾರಗಳ ಕಾಲ 


(4 
ತ್‌ 


ಮಾಡುತ್ತಿರಲಿಲ್ಲ. 


ಪ್ರಾಣಿ ಮತ್ತು ನಿರ್ಜೀವ ವಸ್ತುಗಳ ಮೇಲಾಗುವ ಪರಿಣಾಮಗಳ ಬಗ್ಗೆ ವಿಚಾರಿಸಿದಾಗ 
ಹೆಚ್ಚು ಮಂದಿ ಈ ಪರಿಣಾಮಗಳನ್ನು ಸ್ವತಃ ಕಣ್ಣಾರೆ ಕಂಡಿರಲಿಲ್ಲ. "ಆಯಿತಂತೆ. 
ಅವರು ಹೇಳಿದರು. ಇವರು ಹೇಳಿದರು. ನಂಬಲಿಕ್ಕೇ ಬೇಕು' ಎನ್ನುತ್ತಿದ್ದರು. 'ಹೌದು 
ನಾನು ನೋಡಿದ್ದೇನೆ' ಎಂದ ಕೆಲವರನ್ನು 'ಹೌದೇ ವಿವರಗಳನ್ನು ಕೊಡಿ. ಮೊದಲು 
ಏನಾಯಿತು. ಆಮೇಲೆ ಏನಾಯಿತು. ಅದು ಪ್ರಾರಂಭದಲ್ಲಾಯಿತೇ. 
ಕಡೆಯಲ್ಲಾಯಿತೇ' ಎಂದಾಗ ತಬ್ಬಿಬ್ಬಾದರು. ಅವರ ಹೇಳಿಕೆಗಳಲ್ಲಿನ 
ವಿರೋಧಾಭಾಸಗಳನ್ನು ಅವರ ಗಮನಕ್ಕೆ ತಂದಾಗ 'ಅಯ್ಕೋ. ನನಗೇನೂ ಗೊತ್ತಿಲ್ರೀ. 
ಜನ ಹೇಳಿದರು ನಾನು ನ:ಬಿದೆ' ಎಂದು ಜಾರಿಕೊಳ್ಳುತ್ತಿದ್ದರು. ತಾವು ಕೇಳಿದ್ದನ್ನು 
ಮತ್ತೊಬ್ಬರಿಗೆ ಉತ್ಪೇಕ್ಷೆ ಮಾಡಿ. ಬಣ್ಣ ಕಟ್ಟಿ ವಿವರಿಸುವುದು ಬಹು ಜನರ ಚಪಲ. 
'ನಮ್ಮ ಮನೆಯ ಮುಂದೆ ಒಂದು ಕಪ್ಪು ಕಾಗೆ ಹಾರಿಹೋಯಿತು' ಎಂದ ಭಟ್ಟನ 


ರ 


1%. 


13. 


14. 


19, 


16. 

ಮಾತು. ಸಂಜೆಯಾಗುವ ವೇಳೆಗೆ ಭಟ್ಟರ ಮನೆಯ ಮೇಲೆ ಕರಾಳ ಬ್ರಹ್ಮ ರಾಕ್ಷ ಸ 
ಕುಣಿದು ಮಾಯವಾಯಿತಂತೆ' ಎಂಬ ಕಥೆಯನ್ನು ನಾವೆಲ್ಲ ಕೇಳಿದ್ದೇವೆ 


ಒಂದು ಮನೆಯಲ್ಲಿ ತಂದೆ ತಾಯಿ. ತಮ್ಮ ಮಗುವಿನ ಬಟ್ಟೆ ಗಳಿಗೆ ಬೆಂಕಿ ಬಿದ್ದು ಹತ್ತಿ 
ಉರಿದದ್ದು ಭಾನಾಮತಿಯಿಂದಲೇ ಎಂದರು. ವಿವರ ಕೇಳಿದಾಗ. ಅವರು ಬೆಳಿಗ್ಗೆ 
ನೋಡಿದಾಗ ಮಗು ತೊಟ್ಟಿಲಲ್ಲಿ ಆಡುತ್ತಿತ್ತು. ತಾಯಿ ನೀರು ತರಲು. ತಂದೆ 
ಅಂಗಡಿಗೆ ಹೋದರು. ಮತ್ತೆ ಬಂದಾಗ. ಮಗು ಅಳುತ್ತಿತ್ತು. ತೊಟ್ಟಿಲ ಪಕ್ಕದಲ್ಲಿ 
ಅದರ ಬಟ್ಟೆ ಉರಿಯುತ್ತಿದೆ. ಬಟ್ಟೆಗೆ ಬೆಂಕಿ ಬಿದ್ದದ್ದನ್ನು ಅವರು ಕಣ್ಣಾರೆ 
ನೋಡಿರಲಿಲ್ಲ. ಉರಿಯಬಲ್ಲಂತಹ ವಸ್ತು (ಬಟ್ಟೆ/ಕಾಗದ/ಹುಲ್ಲು) ಪಾಸ್ಪರಸ್‌ 
ಸೇರಿಸಿದರೆ. ತುಸು ಹೊತ್ತಿನ ನಂತರ. ಆಮ್ಲಜನಕದೊಂದಿಗೆ ಪ್ರತಿಕ್ರಿಯಿಸಿ. ಬೆಂಕಿ 
ಹತ್ತಿಕೊಳ್ಳುವುದನ್ನು ಪ್ರಯೋಗಾಲಯದಲ್ಲಿ ಶಾಲಾ ಬಾಲಕರೂ ಮಾಡುತ್ತಾರೆ. 


, ಮನೆಯ ಮೇಲೆ ಕಲ್ಲು. ಮಣ್ಣು. ತೂರುವ ಸಮಾಜ ಘಾತುಕರನ್ನು ಭಾನಾಮತಿ 


ಹೆಸರು ಹೇಳಿ ದುಡ್ಡು ಕೇಳುವ ಫಟಿಂಗರನ್ನು ಅಲ್ಲಲ್ಲೇ ಜನ ತಾವೇ ಹಿಡಿದು. ಬಡಿದು 
ಬುದ್ದಿ ಕಲಿಸಿದ್ದರು. ಕತ್ತಲೆಯಲ್ಲಿ ಹೊರಬಂದು. ಕಲ್ಲು ತೂರುವವರನ್ನು 
ಹಿಡಿಯಲಾಗದವರು 'ಭಾನಾಮತಿ' ಎಂದು, ಹೇಳಿ ನಡುಗುತ್ತಿದ್ದರು. 


ತುಂಬಿದ ಹಸಿರು ಮರ ಒಣಗಲು ಭಾನಾಮತಿಯ ಶಕ್ತಿ ಬೇಕಿಲ್ಲ. ತುಸು 
ಮೈಲ್ಲುತ್ತವನ್ನು ಕಾಂಡದಲ್ಲಿ ಕಿಂಡಿ ಮಾಡಿ ತುಂಬಿಸಿದರೆ ಆಯಿತು. ಕೆಲವಾರು 
ದಿನಗಳಲ್ಲಿ ಮರ ಒಣಗಿ ಸಾಯುತ್ತದೆ. 


ಬೆಳಗಿನ ಜಾವ. ಮನೆಯ ಮುಂದೆ ರಂಗೋಲಿ ಹಾಕಿ. ನಿಂಬೆ ಹಣ್ಣು ಇಟ್ಟು ಓಡುವ 
ಭಾನಾಮತಿ ಮಾಡುವವರನ್ನು ಜನ ಕಂಡಿದ್ದರು. ಬೆಳಕು. ಹರಿಯುತ್ತಿದ್ದಂತೆ. 
ಮನೆಯೊಡತಿ. ಹೊರಬಂದಾಗ ರಂಗೋಲಿ. ನಿಂಬೆ ಹಣ್ಣನ್ನು ಕಂಡು ಭಯ 
ಪಡುವುದು ಸಾಮಾನ್ಯವಾಗಿತ್ತು. 


ಮುಗ್ದ ಪ್ರಾಣಿಗಳನ್ನು ಕಟ್ಟಿದ್ದ ಕೊಟ್ಟಿಗೆಗೆ ನುಗ್ಗಿ. ಅವುಗಳ ಕೆಚ್ಚಲು ಶರೀರದ ಭಾಗಗಳ 
ಮೇಲೆ ಕೊಯ್ದ ಗಾಯಗಳನ್ನು ಮಾಡಿ. ಅವು ಭಾನಾಮತಿ ಕೇರುಗಳು ಎಂದು 
ನಂಬಿಸುವ ದುಷ್ಟರೂ ಇದ್ದರು. 


ಭಾನಾಮತಿ ತೆಗೆಯುತ್ತೇವೆ ಎನ್ನುವವರು ಹಲವರಿದ್ದರು. ಭಾನಾಮತಿ ಮಾಡುವವರು 
ಮಾತ್ರ ಅದೃಶ್ಯ. ಆದರೆ ಭಾನಾಮತಿ ತೆಗೆಯುವವರೇ. ಭಾನಾಮತಿ ಮಾಡುವವರು 
ಎಂದು ಅನೇಕ ಹಳ್ಳಿಗಳಲ್ಲಿನ ಹಿರಿಯರು. ಪೋಲೀಸ್‌ ಅಧಿಕಾರಿಗಳು ಮತ್ತಿತರ 
ಜವಾಬ್ದಾರಿಯುತ ಜನ ಅಭಿಪ್ರಾಯ ಪಟ್ಟರು. ಸ್ನ ಶಾನದಲ್ಲಿ ಮೆಂತ್ರ ತಂತ್ರ 

ಮಾಡುತ್ತಾ ಕುಳಿತವರನ್ನು ಜನ/ಪೋಲೀಸ್‌ ಹಿಡಿದಾಗ. ಶುರುವಿನಲ್ಲಿ ತಾವು 
ಒಳ್ಳೆಯವರು, ಭಾನಾಮತಿ ತೆಗೆಯುವವರು ಎಂದವರೇ, ವಿಚಾರಣೆಯ ಅವಧಿಯಲ್ಲಿ 
ಗದರಿಸಿದಾಗ ತಾವು ಭಾನಾಮತಿ ಮಾಡುವವರು ಎಂದು ಒಪ್ಪಿಕೊಂಡಿದ್ದರು. ಇಲ್ಲವೇ 
ಪ್ರತ್ಯೇಕವಾಗಿ ಮಾತನಾಡಿಸಿದಾಗ. ತಾನು ಒಳ್ಳೆಯವ, ಜೊತೆಗಾರನೇ ಕೆಟ್ಟವ 
ಎನ್ನುತ್ತಿದ್ದರು. 


ಸಾರಾಂಶ: 


'ಭಾನಾಮತಿ' ಶಕ್ತಿಯೂ ಅಲ್ಲ, ವಿದ್ಯೆಯೂ ಅಲ್ಲ. ಅದೊಂದು ಬೆದರು ಗೊಂಬೆ. 
ಕೆಲವು ಜಾಣರು ತಮ್ಮ ಸ್ವಾರ್ಥಕ್ಕಾಗಿ. ಜನರನ್ನು ವಂಚಿಸಲು ಕಟ್ಟಿದ್ದ ಮೋಸದ 
ಜಾಲ. 


ಭಾನಾಮತಿಯಿಂದ ಉಂಟಾದವು ಎಂದು ಹೇಳಲಾದ ದೈಹಿಕ-ಮಾನಸಿಕ ರೋಗಗಳು, 
ದೇಶದ ಅಥವಾ ಪ್ರಪಂಚದ ಯಾವುದೇ ಭಾಗದಲ್ಲಿ ಜನರಿಗೆ ಕಾಣಿಸಿಕೊಳ್ಳುವ 
ಮಾಮೂಲಿನ ರೋಗಗಳು. ಇಲ್ಲಿನ ಜನ ಅವನ್ನು ಸಾಮಾನ್ಯ ರೋಗಗಳಿಂದು 
ಗುರುತಿಸಿರಲಿಲ್ಲ. ಗುರುತಿಸಿದರೂ, ಅವರ ಕೈಗೆಟುಕುವಂತೆ. ಸಮೀಪದಲ್ಲಿ ವೈದ್ಯಕೀಯ 
ಸೌಲಭ್ಯಗಳಿರಲಿಲ್ಲ. ಅವಿದ್ಯಾವಂತ ಗ್ರಾಮೀಣ ಜನರ ಮಾತಿರಲಿ, ವಿದ್ಯಾವಂತರೂ, 
ನಗರ ಪ್ರದೇಶದವರೂ ಆದ ವೈದ್ಯರು. ವಕೀಲರು. ಆಡಳಿತಗಾರರು. ಶಿಕ್ಷಕರೂ, 
"ಭಾನಾಮತಿ' ಎನ್ನುವ ಶಕ್ತಿ ಇದೆ ಎಂದು ನಂಬಿ ಪ್ರಚಾರ ಮಾಡುತ್ತಿದ್ದರು. ಭಾವುಕ 
ದೃಷ್ಟಿಯಿಂದ, ಮುಗ್ದತೆಯಿಂದ ಏನು-ಏಕೆ ಎಂದು ಕೇಳದೆ. ಇತರರು ಹೇಳಿದ್ದನ್ನೆಲ್ಲಾ 
ನಂಬಿ, ಅದಕ್ಕೆ ತಾವೂ ಮತ್ತಷ್ಟು ಉಪ್ಪುಕಾರ ಹಚ್ಚಿ ಹೇಳುವವರೇ 'ಭಾನಾಮತಿ'ಯ 
ಪರೋಕ್ಷ ಆಶ್ರಯದಾತರು. ಮಾನವ ನಿರ್ಮಿತ, ನೈಸರ್ಗಿಕವಾಗಿ ಜರುಗುವ ಅಥವಾ 
ಕಾಕತಾಳೀಯ ಘಟನೆಗಳನ್ನೇ ಅತಿ ಮಾನುಷ ಎಂದು ಪ್ರಚಾರ ಮಾಡಲಾಗಿತ್ತು. 


ಭಾನಾಮತಿ ಒಂದು ಮನೋ-ಸಾಮಾಜಿಕ ಅಸ್ಪಸ್ತತೆ' ಎನ್ನಬಹುದು. ಎಲ್ಲೆಲ್ಲಿ 
ಅನಕ್ಷರತೆ, ಅಜ್ಞಾನ. ಬಡತನ, ಶೋಷಣೆ, ಪ್ರಾಥಮಿಕ ಅಗತ್ಯಗಳ ಕೊರತೆ, ವೈದ್ಯಕೀಯ 
ಸೌಲಭ್ಯಗಳ ಕ್ಷಾಮವಿರುತ್ತದೋ. ಅಲ್ಲೆಲ್ಲಾ ಭಾನಾಮತಿಯಂತಹ ಹೋಗ 
ಕಾಣಿಸಿಕೊಳ್ಳುತ್ತದೆ. ಅಂಟುಜಾಡ್ಕದಂತೆ. ಸಾಂಕ್ರಾಮಿಕವಾಗಿ ಎಲ್ಲೆಡೆ ಹರಡುತ್ತದೆ. 


ಭಾನಾಮತಿ ಒಂದು ಅಪರಾಧ: 


ಭಾನಾಮತಿ ಅಥವಾ ಮಾಟ ಮಂತ್ರ ಇತ್ಯಾದಿಗಳ ಹೆಸರಿನಲ್ಲಿ ಅಮಾಯಕರನ್ನು 
ಹೆದರಿಸಿ ಹಿಂಸಿಸುವುದು. ಹಣ/ಬೆಲೆ ಬಾಳುವ ವಸ್ತುಗಳನ್ನು ಪರಿಹಾರಕ್ಕಾಗಿ 
ಸಂಗ್ರಹಿಸುವುದು ಒಂದು ಕ್ರಿಮಿನಲ್‌ ಅಪರಾಧವೇ ಸರಿ. ಹಿಂದೆ ಸಾಕ್ಲಿ ಹೇಳಲು ಜನ 

ಭಯದಿಂದ ಮುಂದೆ ಬಾರದಿದ್ದುದರಿಂದ ಭಾನಾಮತಿ ಕೇಡಿಗರು ಕಾನೂನಿನಿಂದ 
ತಪ್ಪಿಸಿಕೊಂಡು ಮೆರೆಯುತ್ತಿದ್ದರು. ಇತ್ತೀಚೆಗೆ ಹೊರಡಿಸಿರುವ ಪೋಲೀಸ್‌ 
ಇಲಾಖೆಯ ಸುತ್ತೋಲೆಯ ಪ್ರಕಾರ ಸೆಕ್ಷನ್‌ 506, 507 ಮತ್ತು 508ರ ಪ್ರಕಾರ. 
ಭಾನಾಮತಿ (ಮಾಟ ಮಂತ್ರಗಳ ಬಗ್ಗೆ ಪೋಲೀಸರು ದೂರು ದಾಖಲು 
ಮಾಡಿಕೊಳ್ಳಬಹುದಾಗಿದೆ. ಇವು ಶಿಕ್ಷಾರ್ಹ ಅಪರಾಧವಾದ್ದರಿಂದ. ಜನ 
ಧೈರ್ಯವಾಗಿ, ಪೋಲೀಸ್‌ ನೆರವು ಪಡೆಯಬಹುದು). 


V೪ ಭಾನಾಮತಿಯಂತಹ ಶಕ್ತಿ ನಿಜವಾದರೆ, ನಮಗೇಕೆ ಬೇಕು ಅಗಾಧ ಸೈನ್ಯ. 
ಗುಂಡು-ಫಿರಂಗಿಗಳು? ಶತೃಗಳ ಸದೆಬಡೆಯಲು. ಭಾನಾಮತಿ ಶಕ್ತಿ ಬಲ್ಲ ಒಬ್ಬ 
ಸಾಕು! 

vi ಭಾನಾಮತಿ ಬಗ್ಗೆ ಭಯ ಬಿಡಿ. ಈ ಬೆದರು ಗೊಂಬೆಯನ್ನು ಕಿತ್ತೊಗೆಯಿರಿ. ವೈಜ್ಞಾನಿಕ 
ತಿಳುವಳಿಕೆ ಹೆಚ್ಚಿಸಿ. ಕಷ್ಟದಲ್ಲಿರುವ ಜನರಿಗೆ ಬೇಕಾಗಿರುವುದು 

* ಪ್ರೀತಿ, ವಿಶ್ವಾಸ, ಆಸರೆ 

* ಸ್ವಾವಲಂಬಿಗಳಾಗಲು ಉದ್ಯೋಗ 

9* ಪುಷ್ಟಿಕರವಾದ ಆಹಾರ 

ಅ ಶಿಕ್ಷಣ 

೪ ಮೂಢನಂಬಿಕೆ - ಕಂದಾಚಾರಗಳ ನಿರ್ಮೂಲನ 

೪ ಉಚಿತ ಅಥವಾ ಕೈಗೆಟಕುವ ಬೆಲೆಯಲ್ಲಿ ವೈದ್ಯಕೀಯ ಸೌಲಭ್ಯ 

೨ ಸುಲಭ ಮತ್ತು ಪ್ರಭಾವಕಾರಿ ಸಂಪರ್ಕ ಮಾಧ್ಯಮಗಳು. 

* ಆರೋಗ್ಯಕರ ಮನರಂಜನೆ ಮತ್ತು ಹವ್ಕಾಸಗಳು 

ಆಗ ಭಾನಾಮತಿಯ ಸೊಲ್ಲು ಅಡಗುತ್ತದೆ. ಅದರ ಕರಾಳ ಮುಖ ಮತ್ತೆ 
ಕಾಣಿಸಿಕೊಳ್ಳುವುದಿಲ್ಲ. 

ಕಾಲ, ದೇಶ, ಜನಾಂಗ ಸಂಸ್ಕೃತಿಗಳ ಭೇದವಿಲ್ಲದೆ ಎಲ್ಲೆಡೆ ಮಾಟ, ಮಂತ್ರ, ಪಿಶಾಚಿಗಳ 
ಬಗ್ಗೆ ನಂಬಿಕೆ ಕಂಡು ಬರುವುದು ಗಮನಾರ್ಹ. 


ಕಟ್ಟನ್ನು ಹೊದಿಸಿದಂತೆ ಹೆಪ್ಪುಗಟ್ಟಿದ ಕಗ್ಗತ್ತಲು. ದೂರದ ಹಳ್ಳಿಯಲ್ಲಿ 
ಅಡ್ಡಾಡುವ ಬೀದಿನಾಯಿಗಳು ಆಗೊಮ್ಮೆ. ಈಗೊಮ್ಮೆ ಬೊಗಳುವ ಶಬ್ದವನ್ನು ಬಿಟ್ಟರೆ 


ಬೇರಾವ ಶಬ್ದವಿಲ್ಲ. ಎದೆ ನಡುಗಿಸುವ ಮೌನವನ್ನು ಎಲ್ಲೆಡೆ ಸ್ಮಾಪಿಸುತ್ತಾ ಬೀಸುವ 


ಕುಳಿರ್ಗಾಳಿ. ಕಗ್ಗತ್ತಲನ್ನು ಸೀಳಲು ವಿಫಲ ಪ್ರಯತ್ನ ಮಾಡುತ್ತಿದ್ದ ಸಣ್ಣ ಟಾರ್ಚಿನ ಬೆಳಕು 
ಅತ್ತಿಂದಿತ್ತ ಮೇಲೆ ಕೆಳಗೆ ಆಡುತ್ತಾ ಮುಂದಕ್ಕೆ ಚಲಿಸುತ್ತಿತ್ತು. ಅದರ ಹಿಂದೆ ಮೂರು ಜೊತೆ 
ಕಾಲುಗಳು ಸರಸರನೆ ಹೆಜ್ಜೆ ಹಾಕುತ್ತಿದ್ದುವು. ದಾರಿ ತಿಳಿದ ಕಾಲುಗಳಾದ್ದರಿಂದ. ಮಳೆ 
ಹೊಯ್ದು ನೆಲ ನೆಂದಿದ್ದರೂ. ದಾರಿ ತಪ್ಪದೆ. ಜಾರದೆ ಮಾರ್ಗವನ್ನು ಕ್ರಮಿಸುತ್ತಿದ್ದುವು. 
ಕೊನೆಗೆ ನಿರೀಕ್ಷಿತ ಕವಲು ಬಂದಿತು. ಕಾಲುಗಳು ಎಡಪಕ್ಕದ ದಾರಿಯನ್ನು ತುಳಿದವು. ಐದು 
ನಿಮಿಷಗಳ ನಂತರ ಸ್ಮಶಾನ ಕಾಣಿಸಿಕೊಂಡಿತು. ಸಂಜೆ ಹಚ್ಚಿದ್ದ ಚಿತೆಯ ಬೆಂಕಿಯ ಬೆಳಕು 
ಸ್ಪಷ್ಟವಾಗಿ ಕಾಣಿಸುತ್ತಿತ್ತು. ಜೊತೆಗೆ ಸ್ಮಶಾನದ ಕಾವಲುಗಾರನ ಗುಡಿಸಿಲಿನ ಮಿಣುಕುದೀಪ 
ತನ್ನ ಇರವನ್ನು ಸಾರಿತು. ಮೂರು ಜೊತೆ ಕಾಲುಗಳು ನಿಶ್ಶಬ್ದವಾಗಿ ಸ್ಮಶಾನವನ್ನು 
ಪ್ರವೇಶಿಸಿದುವು. ನಡೆದು ಕೊನೆಗೆ ಒಂದು ಗೋರಿಯ ಮುಂದೆ ನಿಂತವು. ಇದೇನಾ ಎಂದು 
ಪಿಸುಗುಟ್ಟಿತು ಒಂದು ಧ್ವನಿ. ಹೂನಣ್ಣ ಎಂದಿತು ಇನ್ನೊಂದು. ಒಂದು ಸಣ್ಣ ಹಣತೆ 
ಹತ್ತಿಕೊಂಡಿತು. ಅದರ ಬೆಳಕಿನಲ್ಲಿ ಮೂವರ ಆಕೃತಿಗಳು ಅಸ್ಪಷ್ಟವಾಗಿ ಮೂಡಿದುವು. 
ಮೂವರು ಕುಳಿತುಕೊಂಡರು. ಒಬ್ಬನು ನೆಲವನ್ನು ಕೈನಿಂದಲೇ ಸ್ವಚ್ಛ ಮಾಜಿದ. ಇನ್ನೊಬ್ಬ . 
ಚೀಲದಿಂದ ಒಂದೊಂದಾಗಿ ಸಾಮಾನುಗಳನ್ನು ತೆಗೆಯತೊಡಗಿದ. ಮರದ ಬೊಂಬೆ. 
ಕನ್ನಡಿ ಕಮಟು ಹಿಡಿದ ರಟ್ಟಿನ ಒಂದು ಪುಸ್ತಕ. ಬಿಳಿಯ ದಾರದ ಉಂಡೆ ತಲೆ ಬುರುಡೆಯ 


ಅರ್ಧ ಭಾಗ, ನಾಲ್ಕು ಕಾಗದದ ಸಣ್ಣ ಪೊಟ್ಟಣಗಳು ಇತ್ಯಾದಿ. ಸ್ವಚ್ಛ ಮಾಡಿದ ನೆಲದ 


ನಾಲ್ಕೂ ಮೂಲೆಗೆ ನಾಲ್ಕು ಅಂಗುಲ ಉದ್ದದ ಮೊಳೆ ಹೊಡೆದರು. ಬಿಳಿಯ ದಾರದಿಂದ 
ಮೊಳೆಗಳಿಗೆ ಸುತ್ತಿ ಚಚ್ಚೌಕವಾದ ಅವರಣವನ್ನು ನಿರ್ಮಿಸಿದರು. ಕಾಗದದ ಒಂದು 
ಪೊಟ್ಟಣವನ್ನು ಬಿಚ್ಚಿ ಅದರಲ್ಲಿದ್ದ ರಂಗೋಲಿಯ ಪುಡಿಯಿಂದ ಚಚ್ಚೌಕವಾದ 
ಆವರಣದಲ್ಲಿ ಕೆಲವು ಚಿತ್ತಾರಗಳನ್ನು ಬರೆದರು. ಒಂದು ಸಣ್ಣ ಉರುಟಾದ ಕಲ್ಲನ್ನು ತೆಗೆದು. 
ಶೀಶೆಯಲ್ಲಿ ತಂದಿದ್ದ ನೀರಿನಿಂದ ತೊಳೆದು. ಅದಕ್ಕೆ ಕುಂಕುಮ ಅರಿಶಿನ ಮೆತ್ತಿ, ಚಚ್ಚೌಕದ 
ಮಧ್ಯದಲ್ಲಿ ಇಟ್ಟರು. ಇನ್ನೊಂದು ಪೊಟ್ಟಣದಲ್ಲಿದ್ದ ಕೆಂಪು ಹೂಗಳನ್ನು ಅದರ ಸುತ್ತ 
ಚಿಲ್ಲಿದರು. ಮರದ ಬೊಂಬೆಯನ್ನು ಅದೇ ನೀರಿನಿಂದ ತೊಳೆದರು. ಮತ್ತೊಂದು 


ಟೆ ಪೊಟ್ಟಣವನ್ನು ಬಿಚ್ಚಿ ಅದರಲ್ಲಿದ್ದ ಕೂದಲುಗಳನ್ನು ದಾರದಿಂದ ಕಟ್ಟಿ, ಬೊಂಬೆಯ ಕತ್ತಿಗೆ 
ಇ 777 1111 


೧೧೧ 
೧ 0 CPOE 1 
| > ಗ] ಛೆ 7 4 ಗ 


ವನಾನಿ 


ಬಿಗಿದರು. ಮೂವರು ಪದ್ಮಾಸನ ಹಾಕಿ ಕುಳಿದರು. ಒಬ್ಬ ಕಮಟು ಹಿಡಿದ ರಟ್ಟಿನ 
ಪುಸ್ತಕವನ್ನು ತೆಗೆದು ಮೆಲುದನಿಯಲ್ಲಿ ಓದತೊಡಗಿದ. ಕೈ ಯಾಂತ್ರಿಕವಾಗಿ ಕುಂಕುಮವನ್ನು 
ಉರುಟು ಕಲ್ಲಿನ ಮೇಲೆ ಹಾಕುತ್ತಿತ್ತು. ಮತ್ತೊಬ್ಬ ಇನ್ನೊಂದು ಚೀಲದಿಂದ ಪ್ರಜ್ಞೆ ತಪ್ಪಿಸಿದ್ದ. 
ಆದರೆ ಜೀವಂತವಾಗಿದ್ದ ಹುಂಜವನ್ನು ತೆಗೆದು ಆವರಣದೊಳಗಿಟ್ಟ. ಅದಕ್ಕೆ ಕುಂಕುಮ 
ಬಳಿದು, ಒಂದೆರಡು ಕೆಂಪು ಹೂಗಳನ್ನು ಸಿಕ್ಕಿಸಿದ. ಚೀಲದಿಂದ ಚಾಕುವನ್ನು ತೆಗೆದ. 
ಹಣತೆಯ ಬೆಳಕಿನಲ್ಲಿ ಅದು ಮಿಂಚಿತು. ಹುಂಜದ ಕತ್ತನ್ನು ಚಕ್ಕನೆ ಕತ್ತರಿಸಿದ. ರಕ್ತ 
ಚಿಮ್ಮಿತು. ಕತ್ತರಿಸಿದ ದೇಹದಿಂದ ಸುರಿಯುತ್ತಿದ್ದ ರಕ್ತವನ್ನು ಉರುಟು ಕಲ್ಲಿನ ಸುತ್ತಲೂ 
ಸುರಿಸಿದ. ಮಂತ್ರವನ್ನು ಹೇಳುತ್ತಿದ್ದವನು ಪುಸ್ತಕವನ್ನು ಮಚ್ಚಿಟ್ಟು, ಎಡಗೈಯಲ್ಲಿ ಮರದ 
ಬೊಂಬೆಯನ್ನು ಹಿಡಿದ. ಬಲಗೈಯಲ್ಲಿ ತಲೆಬುರುಡೆಯನ್ನು ಹಿಡಿದು. ಒಂದು ಸಾರಿ 
ಅದರಿಂದ ಕಲ್ಲನ್ನು ಮುಟ್ಟುವುದು. ಇನ್ನೊಂದು ಸಾರಿ ಬೊಂಬೆಯನ್ನು ಮುಟ್ಟುವುದು - 
ಈ ರೀತಿ ಹಲವು ಸಾರಿ ಮಾಡಿದ. ನಂತರ ಸಣ್ಣ ಮೊಳೆಗಳನ್ನು ತೆಗೆದು ಬೊಂಬೆಯ ವಿವಿಧ 
ಭಾಗಗಳಿಗೆ ಜಡಿದ. ಇನ್ನೊಬ್ಬ ಸಣ್ಣ ಕೈಗುದ್ದಲಿಯಿಂದ ಗೋರಿಯ ಮೂಲೆಯ ಒಂದು 
ಭಾಗದಲ್ಲಿ ಸಣ್ಣ ಹಳ್ಳ ತೋಡತೋಡಗಿದ. 


ಹೆಜ್ಜೆಗಳ ಶಬ್ದ, ಹಲವು ಧ್ವನಿಗಳು ಪಿಸುಗುಟ್ಟುವ ಶಬ್ದ ಕೇಳಿ ವಿದ್ಯುತ್‌ ಸ್ಪರ್ಶವಾದಂತೆ 
ಮೂವರು ಎದ್ದು ನಿಂತರು. "ಕಳ್ಳ ಸೂಳೇ ಮಕ್ಕಳನ್ನು ಹಿಡಿದುಕೊಳ್ಳಲೇ" ಎಂದೊಬ್ಬ 
ಕಿರುಚಿದ. ಕೂಡಲೇ' ಎಂಟು ಹತ್ತು ಜನ ಈ ಮೂವರ ಮೇಲೆ ಬಿದ್ದರು. ಅವರು ಹಿಡಿದಿದ್ದ 
ದೊಣ್ಣೆಗಳು ರಪರಪನೆ ಈ ಮೂವರನ್ನು ಚಚ್ಚಿದುವು. "ಅಯ್ಕೋ .. ಅಮ್ಮ ಸತ್ತೇ” ಎಂಬ 
ಚೀತ್ಕಾರಗಳು ಹೆಪ್ಪುಗಟ್ಟಿದ್ದ ಕತ್ತಲನ್ನು, ಮೌನವನ್ನು ಸೀಳಿದುವು. ಮೂವರು ನೆಲಕ್ಕೆ 
ಬಿದ್ದರು. ಅದರಲ್ಲಿ ಒಬ್ಬನು ಗಟ್ಟಿಯಾಗಿ ಅಳತೊಡಗಿದ. "ಅಯ್ಕೋ ಹೊಡಿಬೇಡ್ರಪ್ಪಾ 
ನಮ್ಮ ಪ್ರಾಣ ತೆಗೀಬೇಡ್ರಪ್ರಾ, ನಿಮ್ಮ ಕಾಲಿಗೆ ಬೀಳ್ತೀವಿ. ದಮ್ಮಯ್ಯ, ನಮ್ಮನ್ನು ಬಿಟ್ಟುಬಿಡಿ" 
ಎಂದು ಅಂಗಲಾಚಿದ. "ಬೇವರ್ಸಿಗಳಾ ಮಾಟ ಮಂತ್ರಾ ಮಾಡಿ ಬೇರೆಯೋರ್ಲ್ಗೆ ಕೇಡು 
ಮಾಡೋ ನಿಮ್ಗೆ ಹೊಡಿಬಾರ್ದಾ. ಬಿಟ್ಟಿ ಬಿಡಬೇಕಾ? ಈವೊತ್ತು ನಿಮ್ಮಗಳ ತಿಥಿ ಮಾಡ್ತೀವಿ” 
ಎಂದು ಅವನ ಬೆನ್ನಿಗೆ ಒಬ್ಬ ಗುದ್ದಿದ. ಮತ್ತು ದಬದಬ ಎಂದು ಮೂವರಿಗೂ ಬಡಿದರು. 
ಮೂರು ಜನರನ್ನೂ ಹಗ್ಗದಿಂದ ಕಟ್ಟಿ ಹಾಕಿದರು. ಅವರ ಸಾಮಾನುಗಳನ್ನು ಎಲ್ಲಿದ್ದುವೋ 
ಅಲ್ಲೆ ಹಾಗೆ ಬಿಟ್ಟು, ಪೋಲೀಸ್‌ ಸ್ಪೇರ್ಷಗೆ ಹೋಗಿ ಪೋಲೀಸ್ನೊರ್ನ ಕರ್ಕಂಡು ಬನ್ರಲೇ. ಈ 
ನನ್ಮಕ್ಕಳು ಮಾಡ್ತಾ ಇದ್ದ ಕೆಟ್ಟ ಕೆಲಸಾನಾ ಅವರೇ ಕಣ್ಣಾರ ನೋಡಿ ಒದೀಲಿ. ಎಂದು 
ಇಬ್ಬರನ್ನೂ ಅಟ್ಟಿದರು. 


"ಏನ್ರಲೇ. ಏನಿದೆಲ್ಲಾ ಯಾರ ಮೇಲೆ ಮಾಟ ಮಾಡ್ತಿದ್ರೀ. ಬೊಗಳಿ. ಹೇಳ್ಲಿಲ್ಲಾ ... 
ಏರೋಪ್ಲೇನ್‌ಗೆ ಹತ್ತಿಸಿ ಬಿಡ್ಮೀನಿ " ಮೀಸೆಯನ್ನು ಹುರಿಮಾಡುತ್ತಾ ಹೂಂಕರಿಸಿದರು 
ಸಬ್‌ಇನ್‌ಸ್ಪೆಕ್ಟರು. 

 *ನಾವುಮಾಟ ಮಾಡ್ತಿರಲಿಲ್ಲ ಬುದ್ದಿ, ನಮಗೆ ಆ ಕೆಟ್ಟ ವಿದ್ಯೆ ಬರೋಲ್ಲ" ಎಂದ ಒಬ್ಬ. 


"ಓಹೋ . . . ! ಮತ್ತೇ... ಈ ನಡು ರಾತ್ರೀಲಿ ಸ್ಮಶಾನದಲ್ಲಿ ಈ ಸಾಮಾನನ್ನೆಲ್ಲಾ 
ಇಟ್ಕೊಂಡು ಏನ್ಮಾಡ್ತಿದ್ದರಪ್ಪಾ, ನನ್ನ ಬಂಗಾರಗಳ 


"ನಾವು ಮಾಟ ತೆಗೀತಿದ್ದಿವಿ ಬುದ್ದಿ. ಇವನು ಕಾಳ ಅಂತ. ಇವನ ಹೆಂಡ್ತೀಗೆ ಯಾರೋ 
ಮಾಟ ಮಾಡ್ಬುಟ್ಟವ್ರೆ ಅವಳಿಗೆ ಮಕ್ಕಳೇ ಆಗ್ಗಿ ಲ್ಲ, ಯಾರು ಮಾಟ ಮಾಡ್ಸಿರೋದು ಅಂತ 
ತಿಳ್ಕೊಳ್ಳೋಕೆ ಬಂದಿದ್ದೆವು. 


"ಅದು ಹೇಗೆ ತಿಳ್ಕೊ ್ಲೀರಿ?" 


"ನೋಡಿ ಬುದ್ದಿ ನನಗೆ ವೀರಭದ್ರ ದೇವರು ಒಲಿದೈತೆ ಆ ದೇವರಿಗೆ ಪೂಜೆ ಮಾಡಿ 
ಬಲಿಕೊಟ್ಟು ಮಂತ್ರ ಹೇಳಿ ಕನ್ನಡೀ ಒಳಗೆ ನೋಡಿದ್ರೆ'ಮಾಟ ಮಾಡಿದೋರು ಯಾರು. ಮಾಟ 
ಮಾಡಿ ಹೂತಾಕಿರೋ ಗೊಂಬೆ ಎಲ್ಲೈತೆ ಅನ್ನೋದು ಕಾಣ್ಮೈತೆ. ಆಮೇಲೆ ಹೋಗಿ ಗೊಂಬೆನ 
ಹೊರಗೆ ತೆಗೆದು ಸುಟ್ಟಾಕಿ ಬಿಟ್ಟರೆ ಮಾಟದ ಪ್ರಭಾವ ಅಳಿಸೋಯ,ದೆ.' 


"ಈ ಗೊಂಬೇನಾ ನೀವೆ ತಂದ ಹಾಗಿದೆಯಲ್ಲಾ?" 


"ಇಲ್ಲಾ ಬುದ್ದೀ. ಕನ್ನಡೀಲಿ ನೋಡಿದ್ದಕ್ಕೆ ಈ ಗೋರಿ ಬುಡದಲ್ಲಿ ಹೂತಾಕವ್ರೆ ಅಂತ 
ಕಾಣಿಸ್ತು. ಅಗೋ ಅಲ್ಲಿ ನೋಡಿ ಅಗೆದೆವು. ಈ ಗೊಂಬೆ ಸಿಕ್ತು. ಅದನ್ನು ಸುಟ್ಟಾಕಬೇಕು 
ಅಂತ ಇದ್ದೋ. ಅಷ್ಟರಲ್ಲಿ ಹಳ್ಳಿಯೋರು ಬಂದು ನಾವು ಮಾಟ ಮಾಡ್ತಿದ್ದೀವಿ ಅಂತ 
ಅನುಮಾನ ಪಟ್ಟು ದೊಣ್ಣೆಗಳಿಂದ ಬಾರ್ಸಾಕಿ ಬಿಟ್ಟರು. ನೋಡಿ ಸಾಹೇಬರೇ. ಇವನು 
ಕಾಸೀಂ. ಇವನ ಕೈ ಮುರ್ದೋಗದೆ. ಕಾಳನ ಮುಂದಿನ ಎರಡು ಹಲ್ಲುಗಳು ಉದುರೋಗವೆ. 
ತಾವು ನಮಗೆ ಪರಿಹಾರ ಕೊಡಿಸ್ಪೇಕು.' 


ಮಾಡೋದ್‌ ಹಲ್ಲಾ ಕೆಲಸ. ಪರಿಹಾರ ಬೇಕಂತೆ ಪರಿಹಾರ. ಗೌಡ್ರೇ ಇವರ ವಿಚಾರ ಸ್ವಲ್ಪ 
ಹೇಳ್ತೀರಾ?" 


"ಸಬ್‌ ಇನ್‌ಸ್ಪೆಕ್ಟರೇ. ಸಾಹಸಮಾಡಿ ಈ ಹೊತ್ತು ಇವರನ್ನು ನಮ್ಮ ಹಳ್ಳಿಯೋರು 
ಸಾಕ್ಷ್ಯಾಧಾರ ಸಮೇತ ಹಿಡಿದಾಕವರೆ. ಕಳೆದ ಆರು ತಿಂಗಳಿನಿಂದ ಇವರ ಹಾವಳಿ 
ಪುಂಡುತನಕ್ಕೆ ಮಿತೀನೇ ಇಲ್ಲ. ಊರಿಗೆ ಬರೋದು. ಸ್ವಲ್ಪ ಮೆತ್ತಗಿರೋರನ್ನು. 
ಹೆದರಿಕೊಳ್ಳೋರನ್ನು ಹಿಡಿದುಕೊಳ್ಳೋದು. ನಾವು ಮಾಟ ಮಾಡ್ತೀವಿ. ನಿಂತ್‌ನಲುವಿನಲ್ಲೇ 
ನೀನು ರಕ್ತಾ ಕಾರ್‌ಕೊಂಡು ಸಾಯಬೇಕು. ವಾಸಿಯಾಗದ ಕಾಯಿಲೆ ಬಂದು ನರಳಿ ನರಳಿ 
ಸಾಯೋವಂಗೆ ಮಾಡ್ತೀವಿ. ನಿನ್ನ ಹೆಂಡ್ತೀಗೆ ಹುಚ್ಚುಹಿಡಿದು. ಅವಳು ಬಟ್ಟೆ ಬಿಚ್ಚಾಕಿ ಬರೀ 


ಕ 11 


ಹನ ರಾರಾ 


ಬೆತಲೆ ಓಡಾಡೋವಂಗೆ ಮಾಡ್ತೀವಿ ಉಶಾರ್‌. ಮುಂದಲ ವಾರ ಇದೇ ಹೊತ್ತೆಬರ್ತೀವಿ. 
ಮುನ್ನೂರು ರೂಪಾಯಿ ಜೋಡಿಸಿ ಇಟ್ಟಿರು ಎಂದು ಹೆದರಿಸೋದು. ನಾವು ನಿಮಗೆ ದೂರು 
ಕೊಟ್ಟೆವು. ಆಗ ನೀವಿರಲಿಲ್ಲ. ನಿಮ್ಮವರು ಇವರನ್ನು ಹಿಡಿದು ಕೇಸ್‌ ಹಾಕಿದ್ರು. ಆದರೆ 
ಸರಿಯಾದ ಆಧಾರ ಪುರಾವೆ ಇಲ್ಲದೆ ಕೇಸು ನಿಲ್ಲಲಿಲ್ಲ ಇವರು ಜೈಲಿನಿಂದ ಹೊರಬಂದು. 
ಮೀಸೆ ತಿರುವಿ ಹಳ್ಳಿಯವರಿಗೆ "ಹೆಡ್ಡ ನನ್ಮಕ್ಕಳಾ. ಪೋಲೀಸು. ಕೋರ್ಟು ನಮ್ಮನ್ನೇನೂ 
ಮಾಡುವುದಿಲ್ಲ. ನಮ್ಮ ಮೇಲೆ ಮಾಟ ಮಾಡಿಬಿಟ್ಟಾರು ಅಂತಾ ಹೆದರಿಕೊಂಡು ಜಡ್ಡಿಗಳು 
ನಮ್ಮನ್ನು ಬಿಟ್ಟುಬಿಟ್ಟರು ಇನ್ನು ನೀವು ನಮಗೆ ಯಾವ ಲೆಕ್ಕ?” ಎಂದು ಜಂಬ 
ಕೊಚ್ಚಿಕೊಂಡರು. ಊರಿನಲ್ಲಿ ಯಾರಿಗೆ ಏನೇ ಕಾಯಲೆ ಬರಲಿ, ಯಾರಿಗೆ ಏನೇ ಕಷ್ಟ ಬರಲಿ. 
ನಷ್ಟವಾಗಲಿ ಅದು ನಾವು ಅಥವಾ ಯಾರೋ ಮಾಟ ಮಾಡಿದ್ದರಿಂದಲೇ ಆಯ್ತು ಅಂತ 
ಹೇಳ್ಕೊಳ್ತಾರೆ. ದುಡ್ಡು ಕೊಡಿ. ಮಾಟ ಮಾಡೋದ್‌ ನಿಲ್ಲಿಸ್ತೇವೆ ಅಂತ ಉಡಾಫೆ 
ಹೊಡೀತಾರೆ. ಹೆದರಿಕೊಂಡೋರು ನಂಬಿದೋರು ಇವರಿಗೆ ದುಡ್ಡು ಕಾಸು ಕೊಟ್ಟು 
ಕಳಕೊಂಡರು ಪಡಬಾರದಂತಹ ಯಾತನೆ ಪಟ್ಟರು. ಈ ಕಾಳ ಅನ್ನೋನಿಗೆ ಇರೋಳು 
ಹೆಂಡ್ತಿ ಅಲ್ಲ, ಸೂಳೆ. ನಾಲ್ಕು ಜನ ಓಡಾಡೋ ದಾರೀಲಿ ಹುಲ್ಲು ಬೆಳೀತದಾ ಹೇಳಿ. 
ಅವಳಿಗೆ ಮಕ್ಕಳಿಲ್ಲ. ಇದೆಲ್ಲಾ ಇವರ ನಾಟಕ. ಮಾಟ ಮಾಡ್ತೀವಿ ಅಂತ ಅನ್ನೋವ್ರೂ 
ಇವರೇ, ತೆಗೀತಿವಿ ಅನ್ನೋವರೂ ಇವರೇ. ಬಡಪಾಯಿ ಜನಗಳನ್ನು ಗೋಳು 
ಹೊಯ್ದುಕೊಂಡು ತಮ್ಮ ಹೊಟ್ಟೆ ತುಂಬಿಸ್ಕೊಳ್ಳೊ ಅವರ ಹೊಟ್ಟೆ ಹೊಡೆದುಹೋಗಬೇಕು. 
ನೀವು ಇವರ ಹುಟ್ಟಡಗಿಸಬೇಕು.' 


ನಿಮ್ಮ ಅಕ್ಕನಿಗೆ ಎಂಥಾಸ್ವಿತಿ ಬಂತು ನೋಡಿದಾ ಶಿವಣ್ಣ. ತಲೇ ಮೇಲೆ ಮಸುಕು 
ಹಾಕದೆ, ಇನ್ನೊಬ್ಬರ ಹತ್ತಿರ ಮಾತಾಡಿದವಳಲ್ಲ. ಏನು ಗಾಂಭೀರ್ಯ, ಏನು ಘನತೆ. ಈಗ 
ಚಿಂದಿ ಬಟ್ಟೆ ಉಟ್ಟು ಬೀದಿ ಬೀದಿ ಅಲೀತಾಳೆ, ಅರಬೆತ್ತಲೆ ತಿರುಗ್ತಾಳೆ. ಕೆಟ್ಟ ಕೆಟ್ಟ 
ಮಾತುಗಳನ್ನು ಆಡ್ತಾಳೆ. ಕೇಳಿದವರು ಕಿವಿ ಮುಚ್ಚಿಕೋಬೇಕು. ಊಟ ಕೇಳೋಲ್ಲ. ತಿಂಡಿ 
ಕೇಳೋಲ್ಲ. ರಾತ್ರಿಯಾದರೆ ಯಾರ್ಕಾರ ಮನೆ ಜಗ್ಗಿ ಆದರೂ ಆಯ್ತು. ಊರ ಹೊರಗೆ ಹಾಳು 
ಮಂಟಪವೋ ಅರಳೀ ಕಟ್ಟೆಯೋ ಎಲ್ಲೋ ಮಲಗ್ರಾಳೆ. ಈ ಹೈಕಳು ಅವಳನ್ನು 
ಸುಮ್ಮನಿರಲೂ ಬಿಡೋದಿಲ್ಲ. ಏನಾದ್ರೂ ಒಂದನ್ನು ಅಂದು ರೇಗಿಸ್ತಾವೆ. ಅವಳು ಕೆರಳ್ತಾಳೆ. 
ಕುಣಿತಾಳೆ, ಈ ಎರಡೂವರೆ ವರ್ಷದಿಂದ ನೋಡಿ ನಮಗೆ ಸಾಕಾಗೋಗ್ಯದೆ. ಊರಿನ 
ಮುಕ್ಕಾಲು ಪಾಲು ಜನ. ನಿಮ್ಮ ಭಾವ ದೇವಯ್ಕನಿಗೆ ಆಗದೇ ಇರೋರು ಮಾಟ 
ಮಾಡಿಸವರೆ. ಅದಕ್ಕೇ ಅವಳಿಗೆ ತಲೆ ಕೆಟ್ಟೋಗದೆ ಅಂತಾರೆ. ಪಾಪ ದೇವಯ್ಕನೂ ಸುಮ್ನೆ 
ಕುಳಿತುಕೊಳ್ಳಲಿಲ್ಲ. ನಾನು ಕಂಡಂಗೆ ಎರಡು ಸಾವಿರದ ಹತ್ತತ್ರ ಖರ್ಚು ಮಾಡಿ ಮಂತ್ರ 
ತಂತ್ರ ಮಾಡಿಸ್ತ. ಏನೂ ಪ್ರಯೋಜನ ಆಗ್ಲಿಲ್ಲ. ಈ ಮಂತ್ರವಾದಿಗಳಿಲ್ಲ ಕಳ್ಳರು. 
ಖದೀಮರು, ಅದು ಮಾಡ್ತೀನಿ, ಇದು ಮಾಡ್ತೀನಿ. ಮಾಟ ಹೊಡೀತೀನಿ ಅಂತ ದುಡ್ಡು 
ಕೀಳ್ತಾರೆ. ಎಲ್ಲರ ಕಣ್ಣು ಕುಕ್ಕೋ ಪೂಜೆ ಮಾಡಿ ಕುರಿ ಕೋಣ ಬಲಿಕೊಟ್ಟು ಅಬ್ಬರಿಸುತ್ತಾರೆ. 
ತಾಯವ್ವನಂತೂ ಸರಿಹೋಗಲಿಲ್ಲ. 'ದೇವಯ್ಕ. ಈ ಚಪಲ ಎಲ್ಲಾ ಬಿಡು. ಎಲ್ಲೋ ಕುಳಿತು 

ಯಾರೋ ಮಾಟ ಮಾಡಿ ಒಬ್ಬರಿಗೆ ತಲೆ ಕೆಡೋವಂಗೆ ಮಾಡೋದಾದ್ರೆ ಈ ಪ್ರಪಂಚ 
ಉಳಿದೀತಾ? ಅದೆಲ್ಲಾ ಅಷ್ಟು ಸುಲಭವಾ? ಸಾಧ್ಯವಾ? ಅವಳಿಗೆ ಏನೋ ಕಾಯಿಲೆ 
ಬಂದಿದೆ. ಮಿದುಳು ಕೆಟ್ಟಿದೆ. ಅದಕ್ಕೇ ಹುಚ್ಚಿಯಂಗೆ ಆಡ್ತಾ ಅವಳೆ. ಸುಮ್ಮನೆ ದೊಡ್ಡಾಸ್ಪತ್ರೆಗೆ 
ಕರಕೊಂಡು ಹೋಗಿ ತೋರಿಸು. ಅಲ್ಲಿ ದೊಡ್ಡ ಡಾಕ್ಟರುಗಳು ಇರ್ತಾರೆ. ಔಷಧಿ ಮಾತ್ರೆ 
ಕೊಟ್ಟು ವಾಸಿ ಮಾಡ್ತಾರೆ. ಅಂತ ಗಿಣೇಗೆ ಹೇಳ್ದಂಗೆ ಹೇಳ್ದೆ. ಅವನು ಕೇಳಲಿಲ್ಲ. ನೀನು 
ಅಪರೂಪಕ್ಕೆ ಬಂದಿದ್ದೀಯಾ?ನೀನಾರೂ ವಸಿ ಹೇಳು." 


"ಹೌದು ಗೌಡರೇ, ನೀವು ಹೇಳೋದು ಸರಿ. ನನಗೆ ಉಶಾರಿಲ್ಲ ಅಂತ ಒಂದು ಸಾರಿ 
ಕಾಗದ ಬರೆದಿದ್ದೆ. ಆದರೆ ಇದೊಂದನ್ನು ಬರೆದಿರಲಿಲ್ಲ. ನೀವು ಹೇಳ್ದಂಗೆ ಈ ಎರಡೂವರೆ 
ವರ್ಷದಲ್ಲಿ ಜನ ಹೇಳ್ವಂಗೆಲ್ಲಾ ಕುಣಿದು. ಸಾಕಷ್ಟು ದುಡ್ಡು ಕಳೆದುಕೊಂಡು, ಈಗ ದೇವಯ್ಯ 
ಮೆತ್ತಗಾಗವನೆ. ತಾಯವ್ವನ್ನ ನೋಡಿದ್ರೆ ಹೊಟ್ಟೆ ಉರಿದು ಹೋಗ್ತದೆ. ದೊಡ್ಡಾಸ್ಪತ್ರೇಲಿ 
ಒಬ್ಬ ಡಾಕ್ಟರು ನನಗೆ ಗೊತ್ತು. ಬೆಂಗಳೂರಿನ ನಮ್ಮ ಆಫೀಸಿಗೆ ಒಂದು ಸಾರಿ ಬಂದಿದ್ರು. 
ನಾನೇ ಜೊತೇಲಿ ಕರಕೊಂಡು ಹೋಗಿ ತೋರಿಸ್ತೀನಿ." 


ತಾಯವ್ವನ ತೊಂದರೆಗಳು ಮತ್ತು ಸ್ಥಿತಿಯನ್ನು ಪರೀಕ್ಷಿಸಿದ ಡಾಕ್ಟರಿಗೆ ಆಕೆ ತೀವ್ರತರ 
ಮಾನಸಿಕ ಕಾಯಿಲೆ ' ಸ್ಕಿಜೋಫ್ರೀನಿಯಾ' (ಇಚ್ಛಿತ್ತ ವಿಕಲತೆ)ದಿಂದ ನರಳುತ್ತಿದ್ದಳು ಎಂದು 
ತಿಳಿಯಲು ಕಷ್ಟವಾಗಲಿಲ್ಲ. ಮಿದುಳಿನ ನರಕೋಶಗಳ ತುದಿಯಲ್ಲಿರುವ 'ಡೋಪಮಿನ್‌' 
ಎಂಬ ನರವಾಹಕಗಳು ಅತಿಯಾಗಿ ಸ್ಪಂದಿಸುವದರಿಂದ. ನರಕೋಶಗಳ ಚಟುವಟಿಕೆಗಳು 
ಅಸ್ತವೃಸ್ತಗೊಳ್ಲುತ್ತವೆ. ಅದರಿಂದ ಮನಸ್ಸಿನ ಆಲೋಚನೆ. ಭಾವನೆ, ಸಂವೇದನೆ ಇತ್ಯಾದಿ 
ಕ್ರಿಯೆಗಳು ಏರುಪೇರಾಗುತ್ತವೆ. ಆಗ ವ್ಯಕ್ತಿ ಸರಿಯಾಗಿ, ಸರಾಗವಾಗಿ, ತರ್ಕಬದ್ಧವಾಗಿ 
ಆಲೋಚಿಸಲಾರ. ಸನ್ನಿವೇಶ. ವಿಚಾರಕ್ಕೆ ತಕ್ಕಂತೆ ಭಾವನೆಗಳನ್ನು ಪ್ರಕಟಿಸಲಾರ. 
ಪಂಚೇಂದ್ರಿಯಗಳ ಮೂಲಕ ಬರುವ ಸಂವೇದನೆಗಳನ್ನೂ ಅರ್ಥ ಮಾಡಿಕೊಳ್ಳಲಾರ. 
ಪರಿಸರದಲ್ಲಿ ಏನಾಗುತ್ತದೆ ಎಂದು ತಿಳಿಯಲಾರ. ನರಕೋಶಗಳಲ್ಲಿನ ರಾಸಾಯನಿಕ 
ಚಟುವಟಿಕೆಗಳಿಂದ ಶೂನ್ಯದಲ್ಲಿ ಅವನಿಗೆ ಮಾತುಗಳು ಕೇಳಬಹುದು. ದೃಶ್ಯಗಳು 
ಕಾಣಿಸಿಕೊಳ್ಳಬಹುದು. ಅವು ವಾಸ್ತವವಲ್ಲ ಎಂದು ತಿಳಿಯದ ಅವನು ಅದಕ್ಕೆ 
. . ಪ್ರತಿಸ್ಪಂದಿಸುತ್ತಾನೆ. ಆಗ ಸಹಜವಾಗಿ ಅವನ ಮಾತು. ನಡವಳಿಕೆ. ಕ್ರಿಯೆ. ಪ್ರತಿಕ್ರಿಯೆಗಳು 
' ಅಸಂಬದ್ಧವಾಗುತ್ತವೆ ವಿಚಿತ್ರವಾಗುತ್ತವೆ. ಅರ್ಥಹೀನವಾಗುತ್ತವೆ. ಚಿಕಿತ್ಸೆ ಸಿಗದಿದ್ದರೆ 
ಇಚ್ಚಿತ್ತ ವಿಕಲತೆ ವರ್ಷಗಟ್ಟಳೆ ವ್ಯಕ್ತಿಯನ್ನು ಕಾಡಿಸಬಲ್ಲದು.- ಆತ ನಿರುಪಯೋಗಿಯಾಗಿ 
ತನ್ನ ದೇಹದ ಅವಶ್ಯಕತೆಗಳನ್ನು ನೋಡಿಕೊಳ್ಳಲಾಗದೆ ಕ್ಷಯಿಸುತ್ತಾನೆ ಮಿಹುಳಿನ ಈ ವಿಶಿಷ್ಟ 
ಕಾಯಿಲೆಗೆ ಯಾವುದೇ ದೇಶದಲ್ಲಿ ಪ್ರತಿಸಾವಿರ ಜನಸಂಖ್ಯೆಗೆ ಮೂರರಿಂದ ನಾಲ್ವರು 
ಬಲಿಯಾಗುತ್ತಾರೆ. ಈ ಕಾಯಿಲೆ ಏಕೆ. ಹೇಗೆ ಬರುತ್ತದೆ ಎಂದು ತಿಳಿಯದ ಸಾಮಾನ್ಯ ಜನ 
ಮಾಟ. ಮಂತ್ರ. ದೆಪ್ಪ ಅಥವಾ ದೇವರ ಶಾಪದಿಂದ ಬಂದಿರಬಹುದೆಂದು 
ಊಹಿಸುವುದರಲ್ಲಿ ಆಶ್ಚರ್ಯವಿಲ್ಲ. ಸೂಕ್ತ ಔಷಧೋಷಚಾರದಿಂದ ತಾಯವ್ವ ಕ್ರಮೇಣ 

ಚೀತರಿಸಿಕೊಂಡಳು. ಮೂರು ನಾಲ್ಕು ತಿಂಗಳುಗಳೊಳಗಾಗಿ ಎಂದಿನಂತೆ ಗೃಹಕೃತ್ಯಗಳಲ್ಲಿ 
ತೊಡಗಿದಳು. ಡಾಕ್ಟರು ಹೇಳಿದಂತೆ ನಿಗದಿತ ಪ್ರಮಾಣದಲ್ಲಿ ಔಷಧವನ್ನು ಸೇವಿಸುತ್ತಿದ್ದಾಳ. 


"ಅಲ್ಲಾ ಸಂಜೀವ ಶೆಟ್ಟರಿಗೆ ಏನಾಗಿದೆ ಅಂತೀನಿ. ಅವರ ಅಂಗಡಿಗೆ ಹೋಗಿ ಒಂದು 
ಸೋಪು ತಗೊಂಡು ಐದು ರೂಪಾಯಿ ಚಿಲ್ಲರೆ ನೋಟು ಕೊಟ್ಟೆ. ಶೆಟ್ಟರು ಎಂಟು 
ರೂಪಾಯಿ ಚಿಲ್ಲರೆ ವಾಪಸು ಕೊಟ್ಟರು! ಹೀಗಾದ್ರೆ ಒಂದು ತಿಂಗಳಲ್ಲಿ ಅವರು ದಿವಾಳಿ 
ಆಗ್ತಾರೆ" ಗೋಪಾಲ ನಗೆಯಾಡಿದ. 


'ಏಯ್‌. ನೀನು ಅದೃಷ್ಟವಂತ ಕಣೋ. ನಾನು ನಿನ್ನೆ ಅವರ ಅಂಗಡಿಗೆ ಹೋಗಿದ್ದೆ. ಶೆಟ್ಟಿ 
ನನ್ನ ಕತ್ತಿನ ಪಟ್ಟಿ ಹಿಡಿದುಕೊಂಡು ಬಿಡೋದಾ? ಏನೋ ಸಾಲ ಚುಕ್ತಾ ಮಾಡ್ತಿ ೀಯೋ. 
ಇಲ್ಲಾ ಪೋಲೀಸಿಗೆ ಹಿಡಿದು ಕೊಡಲೋ ಅಂತ ಕಿರುಚಾಡಿದ." 


"ಅಮೇಲೆ?" 


'ಜನ ತುಂಬಿಕೊಂಡು ಬಿಟ್ಟರು. ನಾಡು ಇದೇನು ಶೆಟ್ಟರೇ? ನಾನೆಲ್ಲಿ ನಿಮ್ಮ ಹತ್ರ ಸಾಲ 
ಮಾಡಿದ್ದೆ. ಏನು ಮಾತಾಡ್ತಾ ಇದ್ದೀರಿ ನೀವು? ಅಂದ್ರೆ ಕೇಳೋದೆ ಇಲ್ಲ ಮುದುಕ. ದುಡ್ಡು 
ಮಡಗಿಯೇ ಮಾತಾಡು ಅಂತಾನೆ. ನನಗೆ ಇದೇನಪ್ಪಾ ಗ್ರಾಚಾರ. ಬೆಳಿಗ್ಗೆ ಎದ್ದು ಯಾರು 
ಮುಖಾ ನೋಡಿದೆ. ಈ ಮುದುಕ ಎಲ್ಲರ ಮುಂದೆ ನನ್ನ ಮಾನ ತೆಗೀತಿದಾನೆ 
ಎಂದುಕೊಂಡೆ." 


"ಆಮೇಲೇನಾಯ್ತು?" 


'ನನ್ನ ಅದೃಷ್ಟ ಚೆನ್ನಾಗಿತ್ತು. ಶೆಟ್ಟಿಯ ಮಗ ಬಂದು ನನ್ನ ಬಚಾವ್‌ ಮಾಡಿದ. ಅಪ್ಪಾ 
ಇವರು ಕೃಷ್ಣಪ್ಪ ಅಲ್ಲ. ದೇವೇಂದ್ರಪ್ಪನವರ ಮಗ ವಿಜಯ. ಇವರು ನಮಗೆ ದುಡ್ಡು 
ಕೊಡಬೇಕಿಲ್ಲ ಎಂದು ಹೇಳಿದ ಮೇಲೆ ಕತ್ತಿನ ಪಟ್ಟಿ ಬಿಟ್ಟ. ಮುದುಕನಿಗೆ ಏನೋ ಆಗಿದೆ 
ಕಣೋ." 


"ಸಂಜೀವ ಶೆಟ್ಟಿಗೆ ವ್ಯಾಪಾರ ಚೆನ್ನಾಗಿ ಆಗ್ತಾ ಇರೋದು, ಆತ ಗಟ್ಟಿ 
ಕುಳವಾಗಿರೋದನ್ನು ನೋಡಿ. ಅವನ ದಾಯಾದಿ ವೆಂಕಟ ಶೆಟ್ಟಿಯ ಕಣ್ಣು ಕೆಂಪಗಾಗಿದೆ. 
ಮೂರು ತಿಂಗಳ ಹಿಂದೆ ಕೇರಳ ಕಡೆ ಹೋಗಿದ್ದು ಬಂದನಂತೆ. ಜನ ಹೇಳೋ ಪ್ರಕಾರ ಅಲ್ಲಿ 
ಮಲೆಯಾಳೀ ಮಾಂತ್ರಿಕನೊಬ್ಬನನ್ನು ಹಿಡಿದು ಸಂಜೀವ ಶೆಟ್ಟೆಯ ಮೇಲೆ ಮಾಟ 
ಮಾಡ್ಸಿದ್ದಾನಂತೆ. ಅದರ ಪ್ರಭಾವದಿಂದ ಶೆಟ್ಟಿ ಬುದ್ದಿಗೇಡಿಯಾಗ್ತಾ ಇದ್ದಾನೆ. ಮೊನ್ನೆ ಶೆಟ್ಟಿ 
ಬೀದಿಯಲ್ಲಿ ಹೋಗ್ತಾ ಯಾವಳೋ ಹೆಂಗಸಿನ ಕೈಹಿಡಿದು ಬಡಬಡಿಸಿದನಂತೆ. ಅವಳು 
ಕಾಲಲ್ಲಿರೋದನ್ನು ತೆಗೆದು ಬಾರ್ಸಿಧಳಂತೆ. ಯಾರೋ ನೋಡಿದವರು ಅವಳಿಗೆ - ನಮಾಧಾನ 

ಹೇಳಿ ಶೆಟ್ಟಿಯನ್ನು ಬಿಡಿಸಿದರಂತೆ. ಇನ್ನು ಅವನು ಬಹಳ ದಿನ ಬದುಕೋಲ್ಲ ಬಿಡು. 
ಮಲೆಯಾಳದವರು ಮಾಟ ಮಾಡಿದರೂ ಅಂದ್ರೆ ಬಹಳ ತೀಕ್ಷ್ಣವಾಗಿರುತ್ತೆ ಅದು.' 


“ಅಲ್ರಿ ಒಂದು ವರ್ಷದಿಂದ ನಿಮ್ಮ ತಂದೆ ಚೆನ್ನಾಗಿಲ್ಲ ಮೊದಲು ಅವರ ನೆನಪಿನ ಶಕ್ತಿ 
ಕಡಿಮೆ ಆಯ್ತು. ಆಮೇಲೆ ಲೆಕ್ಕಾಚಾರದಲ್ಲಿ ತಪ್ಪುಗಳನ್ನು ಮಾಡ್ತಾ ಇದ್ದರು. ಕ್ರಮೇಣ ಸ್ವಲ್ಪ 
ವಿಚಿತ್ರವಾಗಿ ಆಡೋದಿಕ್ಕೆ ಶುರು ಮಾಡಿದರು. ಸಿಡುಕೋದು. ಪೋಲಿ ಜೋಕುಗಳನ್ನು 
ಮಾಡೋದು. ಹೆಂಗಸರನ್ನು ನೋಡ್ತಾ ನಿಲ್ಲೋದು, ದಾರಿ ತಪ್ಪಿಸಿಕೊಂಡು ಅಲೆದಾಡೋದು 
ಈಗ ನಿಮ್ಮಗಳನೇ ಸರಿಯಾಗಿ ಗುರ್ತಿಸುವುದಿಲ್ಲ ಅಂತೀರಿ. ಈಗ ಬಂದಿದ್ದೀರಿ. ಅವರ 
ಮಿದುಳು ಹೆಚ್ಚು ಕಡಿಮೆ ಪೂರ್ಣವಾಗಿ ಹಾಳಾಗಿದೆಯಲ್ಲರೀ" ಸಂಜೀವ ಶೆಟ್ಟರ ಮಿದುಳಿನ 
ಕುಳಿಗಳಿಗೆ ಗಾಳಿ ತುಂಬಿ ತೆಗೆದ ವಿಶೇಷ ಎಕ್ಸ್‌ ರೇ ಚಿತ್ರಗಳನ್ನು ನೋಡ್ತಾ 
ಅಸಹಾಯಕತೆಯಿಂದ ಕೇಳಿದರು ಡಾ| |ಮೂರ್ತಿ. 


"ನಮಗೆ ಗೊತ್ತಾಗಲಿಲ್ಲ ಸಾರ್‌. ಯಾರೋ ಮಾಟ ಮಾಡ್ಲಿದ್ದಾರೆ. ಅದಕ್ಕೆ ಹೀಗಾಗಿದೆ 
ಅಂತ ಜನ ಹೇಳ್ತಾ ಇದ್ದರು. ನಾವು ಹೌದೇನೋ ಅಂತ ಹತ್ತಾರು ಕಡೆ ಹೋಗಿ 
ಮಂತ್ರವಾದಿಗಳನ್ನು ಕರಿಸಿ ಅವರು ಹೇಳಿದ್ದನ್ನೆಲ್ಲಾ ಮಾಡಿದೆವು ಅವರ ಸ್ಮತಿ 
ಬಿಗಳಾಯಿಸಿದಾಗ ಆಸ್ಪತ್ರೆಗೆ ಬರಬೇಕು ಅಂತ ಗೊತ್ತಾಯ್ತು ..." 


"ನಿಮ್ಮ ತಂದೆ ಮಿದುಳಿನ ಸಿಫಿಲಿಸ್‌ ರೋಗಕ್ಕೆ ತುತ್ತಾಗಿದ್ದಾರೆ. ಹತ್ತು ಅಥವಾ 
ಹದಿನೈದು ವರ್ಷಗಳ ಹಿಂದೆ ಮನೆಯಿಂದ ಹೊರಗಡೆ ಹೆಂಗಸರ ಸಂಪರ್ಕ ಮಾಡಿ ಸಿಫಿಲಿಸ್‌ 
ಕಾಯಿಲೆಯನ್ನು ಅಂಟಿಸಿಕೊಂಡಿರಬೇಕು. ಆಗ ಸರಿಯಾಗಿ ಚಿಕಿತ್ಸೆ ಮಾಡ್ಸಿಕೊಂಡಿಲ್ಲ. 
ರೋಗಾಣುಗಳು ಶರೀರದಲ್ಲೇ ಉಳಿಹು ಒಂದು ವರ್ಷದಿಂದೀಚೆಗೆ ಮಿದುಳಿಗೆ ಸೇರಿ 
ನರಕೋಶಗಳನ್ನು ಧ್ವಂಸ ಮಾಡಿವೆ. ಬುದ್ದಿನೆನಪು ಹಾಳಾಗಿ ಮತಿಹೀನಸ್ತಿತಿ 
(ಡೆಮೆನ್ಸಿಯ)ಯನ್ನು ಮುಟ್ಟಿದ್ದಾರೆ. ಇದು ಅವರ ದಯಾದಿ ಮಾಡಿಸಿರುವ ಮಾಟವಲ್ಲ; 
ಶೆಟ್ಟರ ಸ್ವಯಂ ಕೃತಾಪರಾಧ. ರೋಗದ ಪ್ರಾರಂಭದಲ್ಲೇ ಬಂದಿದ್ದರೆ. ಔಷಧದಿಂದ 
ರೋಗಾಣುಗಳನ್ನು ಕೊಂದು ಮಿದುಳಿನ ಹಾನಿಯನ್ನು ತಡೆಗಟ್ಟಬಹುದು. ಈಗ 
ಹಾಳಾಗಿರುವ ಅವರ ಮಿದುಳನ್ನು ಸರಿಪಡಿಸುವ ಅಥವಾ ಬದಲಾಯಿರುವ ಸಾಮರ್ಥ್ಯ 
ವೈದ್ಯಕೀಯ ವಿಜ್ಞಾನಕ್ಕೆ ಇನ್ನೂ ಲಭ್ಯವಿಲ್ಲ. ಅವರ ಈಗಿನ ಸ್ಥಿತಿಯು ಚಿಕಿತ್ಸೆಗೆ ಮೀರಿ 
ಹೋಗಿದೆ." 


ಊರಿನಲ್ಲಿ ದೊಡ್ಡ ಕೋಲಾಹಲ. ವಿಷಯ ಕೇಳಿದವರೆಲ್ಲಾ ಮುಸಿ ಮುಸಿ ನಗುತ್ತಾರೆ. 
ಪಡ್ಡೆ ಹುಡುಗರಂತೂ ಬಿದ್ದು ಬಿದ್ದು ನಗುತ್ತಾರೆ. ಕೆಳಹಟ್ಟಿಯ ಮರಿನಿಂಗನ ಅನುಭವವೇ 
ಈ ಕೋಲಾಹಲ ಮತ್ತು ನಗುವಿನ ಮೂಲ. ಬೆಳಗಿನ ಆರು ಘಂಟೆ ಸಮಯ. ಪೂರ್ವ ದಿಕ್ಕು 
ಆಗತಾನೇ ಕೆಂಪಾಗತೊಡಗಿತ್ತು . ಹಳ್ಳಿಯ ಜನ ತಮ್ಮ ಶರೀರದ ಬಾಧೆಗಳನ್ನು 

ತೀರಿಸಿಕೊಳ್ಳಲು ಬಯಲು ಕಡೆಗೆ ಬಂದಿದ್ದರು. ಹಳ್ಳಿಗಳ ಮನೆಯಿಂದ ಹೊಗೆ ಅಲೆ 
ಅಲೆಯಾಗಿ ಏಳುತ್ತಿತ್ತು. ಕೊಟ್ಟಿಗೆಯಿಂದ ಬಿಡುಗಡೆ ಹೊಂದಿದ ದನಗಳು ಎಮ್ಮೆಗಳು 
ಮಾಡುವ ಗದ್ದಲ. ಡೈರಿಯ ಲಾರಿಯು ಬರುವ ವೇಳೆಗೆ ಹಾಲು ಕರೆದಿಡಲು ಸಡಗರ ಪಡುವ 
ಗೌಳಿಗರು. ಪಕ್ಷಿಗಳ ಕಲರವ ಹೀಗೆ ಹಳ್ಳಿ ಇನ್ನೊಂದು ದಿನಕ್ಕೆ ಸಜ್ಜಾಗುತ್ತಿತು. ಬಯಲು 
ಕಡೆಗೆ ಹೋಗಿ ಕೆರೆಯಲ್ಲಿ ಕೈಕಾಲುಗಳನ್ನು ತೊಳೆದುಕೊಂಡು ಬರುತ್ತಿದ್ದವರ ಕಣ್ಣುಗಳಿಗೆ 
ಒಂದು ಆಶ್ಚರ್ಯ ಹುಟ್ಟಿಸುವ ದೃಶ್ಯ ಕಾದಿತ್ತು. ಕೆರೆದಂಡೆಯ ಪಕ್ಕದಲ್ಲಿದ್ದ ಒಂದು ತೆಂಗಿನ 
ಮರದ ಬುಡವನ್ನು ಕೈಗಳಿಂದ ತಬ್ಬಿಹಿಡಿದು ಮುಖ ನೆಲಕ್ಕೆ ಮಾಡಿ ಕಣ್ಣು ಮುಚ್ಚಿ ಮರಿನಿಂಗ 
ಮಲಗಿದ್ದಾನೆ. ಮರಿನಿಂಗ ಸುಮಾರು ಇಪ್ಪತ್ತುನಾಲ್ಕು ವರ್ಷ ವಯಸ್ಸಿನ ಇನ್ನೂ 
ಮದುವೆಯಾಗದ ಬೆಳೆದ ಯುವಕ. ಅಂತಹ ಬುದ್ವಿವಂತನಲ್ಲ. ಇನ್ನು ಸ್ವಲ್ಪ ಎಳಸು. 
ಜೊತೆಗೆ ಪುಕ್ಕಲ. ಆದರೆ ಬುರುಡೆ ಬಿಡುವುದರಲ್ಲಿ ಪ್ರವೀಣ. ತಾನು ಮಾಡದ. ನೋಡದ 
ವಿಚಾರಗಳನ್ನು ನೋಡಿದೆ ಮಾಡಿದೆ ಎಂದು ಹೇಳಿಕೊಳ್ಳುವ ಚಪಲದವನು. ವಾರದ ಹಿಂದೆ 
ಯಾವುದೋ ಮಾತಿಗೆ ಬಂದು ತಾನು ದೆವ್ವ ಪಿಶಾಚಿಗಳನ್ನು ನೋಡಿದ್ದೇನೆ. ಅವುಗಳೊಂದಿಗೆ 
ಮಾತಾಡಿದ್ದೇನೆ ಎಂದು ಬುರುಡೆ ಬಿಟ್ಟಿದ್ದ. ಒಂದು ಸಾರಿ ಒಂದು ಹೆಣ್ಣು ದೆವ್ವ ಅವನನ್ನು 
ನೋಡಿ ಮೋಹಿಸಿ ಬಂದಿತಂತೆ. ನನ್ನ ಮದುವೆಯಾಗು ಎಂತ ಕೇಳಿತಂತೆ ಆಗ ಮರಿನಿಂಗ 
ಆಯಿತು ನೀನು ಚೆನ್ನಾಗಿದ್ದೀಯಾ. ನಿನ್ನನ್ನು ಮದುವೆಯಾಗಲು ನನಗೂ ಆಸೆ. ಶರತ್ತು ಏನು 
ಎಂದು ಬೇಗ ಹೇಳು ಪೂರೈಸಿ ನಿನ್ನ ಕೂಡುತ್ತೇನೆ. ನಾನು ಹೆಚ್ಚು ಹೊತ್ತು ಕಾಯಲಾರೆ" 
ಎಂದಿತಂತೆ. ಮರಿನಿಂಗ ಹಾಗಾದರೆ ಎದುರಿಗಿರುವ ಬಂಡೆಯನ್ನು ಕುಟ್ಟಿ ಪುಡಿಮಾಡು. 
ಇಲ್ಲದಿದ್ದರೆ ಈ ನನ್ನ ಹಳೇ ಎಕ್ಕಡದಿಂದ ನಿನ್ನನ್ನು ಕುಟ್ಟಿ ಪುಡಿಮಾಡುತ್ತೇನೆ ಎಂದನಂತೆ. 
ಆಗ ಆ ಹೆಣ್ಣು ದೆವ್ವ ಹೆದರಿ ಓಡಿಹೋಯಿತಂತೆ. ಅದನ್ನು ಕೇಳಿದ ದೊಡ್ಡವರು ನಕ್ಕು 
ಸುಮ್ಮನಾದರು. ಆದರೆ ಕೆಲವು ಪಡ್ಡೆಹುಡುಗರಿಗೆ ಅವನು ಹೀರೋ ಆದ. ಹೆಣ್ಣು ದೆವ್ವ 
ಹೇಗಿತ್ತು ಯಾವ ಬಣ್ಣವಿತ್ತು? ಕಣ್ಣು ಕೈಕಾಲು ಎಲ್ಲ ಸರಿಯಾಗಿದ್ದುವೇ? ಬಟ್ಟೆ 
ಉಟ್ಟುಕೊಂಡಿತ್ತೇ? ಬೆತ್ತಲಾಗಿತ್ತೆ? ಇತ್ಕಾದಿ ವಿವರಗಳನ್ನು ಕೇಳಿದರು. ಮರಿನಿಂಗ 
ಲಂಗುಲಗಾಮಿಲ್ಲದೆ ದೆವ್ವ ಹಾಗಿತ್ತು ಹೀಗಿತ್ತು ಎಂದು ಬುರುಡೆ ಬಿಟ್ಟಿದ್ದ. ಅವನು ಈ 
ಬೆಳಿಗ್ಗೆ ತೆಂಗಿನ ಮರದ ಬುಡದಲ್ಲಿ ಮಲಗಿದ್ದಾನೆ. ಏನು ಏಕೆ ಎಂದು ಅರ್ಥವಾಗದೆ ಅವನ 
ಬಳಿಗೆ ಹೋಗಿ ಮುಟ್ಟಿ 'ಏ, ಮರಿನಿಂಗ ಯಾಕೋ ಇಲ್ಲಿ ಮಲಗಿದ್ದೀಯಾ? ಏಳೋ" ಎಂದು 
ಎಬ್ಬಿಸಿದರು. ಮರಿನಿಂಗನ ಶರೀರ ಸ್ವಲ್ಪ ಅಲುಗಾಡಿತು. ಕಣ್ಣುಗಳನ್ನು ಮುಚ್ಚಿಕೊಂಡೇ 
'ಅಯ್ಕೋ ಅಯ್ಕೋ . . . ಬೇಡಾ ನನ್ನನ್ನು ಬಿಟ್ಟು ಬಿಡು . . . . ತಿನ್ನ ಬೇಡಾ... ನಿನ್ನ 
ದಮ್ಮಯ್ಯ. , , , . ನಿನ್ನ ಕಾಲಿಗೆ ಬೀಳುತ್ತೇನೆ . , ,ಯಾರಾದ್ರೂ ಕಾಪಾಡಿ... ಈ 
ಪಿಶಾಚಿಯಿಂದ ನನ್ನನ್ನು ಬಿಡಿಸಿ ಅದು ನನ್ನ ಪ್ರಾಣ ಹೀರೋದಿಕ್ಕೆ ಬರ್ತಾ ಇದೆ. ಕಾಪಾಡಿ. .." 
ಎಂದು ಒಂದೇ ಸಮನೆ ಕಿರುಚಿದ. ಅವನ ಈ ಮಾತು. ವರ್ತನೆ ಅರ್ಥವಾಗದೆ, ಏನೋ 
ಕನಸು ಕಾಣ್ಣಿದ್ದಾನೆ ಎಂದು ಅವನ ಮುಖಕ್ಕೆ ನೀರೆರೆಚಿ, ಕಪಾಲಕ್ಕೆ ಎರಡು ತಪರಾಕಿ ಕೊಟ್ಟು 
ಎಬ್ಬಿಸಿದರು. ಕಣ್ಣು ಬಿಟ್ಟವನೇ ಎದುರುಗಿದ್ದವನನ್ನು ಬಾಚಿ ತಬ್ಬಿಕೊಂಡು ಅಳತೊಡಗಿದ. 
ನಂತರ ನಾಚಿಕೆಬಿಟ್ಟು ನಡೆದದ್ದನ್ನೆಲ್ಲ ಹೇಳಿದ. ಕಳೆತ ರಾತ್ರಿ ಲೇಟಾಗಿ ಬಂದ ಕಡೇ ಬಸ್ಸಿನಿಂದ 

ಇಳಿದು ಹಳ್ಳಿಯ ಕಡೆ ಹೆಜ್ಜೆ ಹಾಕತೊಡಗಿದ. ಅವನ ದುರದೃಷ್ಟಕ್ಕೆ ಅವನೊಬ್ಬನೆ ಇದ್ದ. 
ಬಸ್ಸು ಅವನನ್ನು ಇಳಿಸಿ ಹೊರಟು ಹೋದ ನಂತರ ಮುತ್ತಿದ ಕಗ್ಗತ್ತಲನ್ನು ಕಂಡು ಆಂದು 
ಅಮಾವಾಸ್ಕೆ ಎಂಬುದು ಅವನಿಗೆ ನೆನಪಾಗಿ ಜೀವ ಡಗ್‌ ಎಂದಿತು. 
ಅಮಾವಾಸ್ಕೆ-ಸೌರ್ಣಿಮೆಗಳಲ್ಲಿ ದೆವ್ವ ಪಿಶಾಚಿಗಳು ಹೆಚ್ಚಾಗಿ ಓಡಾಡುತ್ತಿ ರುತ್ತವೆ. ಜನರನ್ನು 
ಕಂಡರೆ ಮೆಟ್ಟಿಕೊಳ್ಳುತ್ತವೆ ಎಂದು ಕೇಳಿದ್ದ ಅವನಿಗೆ ಹೃದಯ ಬಾಯಿಗೆ ಬಂದಂತಾಯಿತು. 
ಆಂಜನೇಯ ಆಂಜನೇಯ ಎಂದು ಬಾಯಲ್ಲಿ ಜಪಿಸುತ್ತಾ, ಊರಕಡೆಗೆ ನಡೆಯತೊಡಗಿದ. 
ಸುತ್ತಲೂ ಹರಡಿದ ನೀರವತೆ ಮುಂದಕ್ಕೆ ಏನೂ ಕಾಣದಷ್ಟು ಕತ್ತಲು. ಕೆರೆಯ ಬಳಿಗೆ ಬಂದು 
ತಲೆಯೆತ್ತಿ ನೋಡಿದ. ಕಪ್ಪನೆಯ ದೈತ್ಕಾಕಾರವನ್ನು ಕಂಡು ನಿಕ್ಕರಿನಲ್ಲೇ ಉಚ್ಚೆ 
ಮಾಡಿಕೊಂಡ... ಬಾಯೊಣಗಿ ಧ್ವನಿ ಹೊರಡದಂತಾಯಿತು. ಸಮ್ಮೋಹನಕ್ಕೆ 
ಒಳಗಾದವನಂತೆ, ಮುಂದಕ್ಕೆ ಹೆಜ್ಜೆ ಹಾಕಿದ. ಆಕಾರ ಹತ್ತಿರ ಹತ್ತಿರ ಬಂದಿತು ತಾನು ಈ 
ಪಿಶಾಚಿಯ ಆಹಾರವಾಗುತ್ತೇನೆ. ಅದನ್ನು ತಪ್ಪಿಸಲು ಯಾರೂ ಇಲ್ಲ ಅಂದು ಅರಿವಾಗಿ 
ಕಣ್ಣು ಕತ್ತಲಿಟ್ಟಿತು. ಮುಂದೆ ಬಾಗಿ ಪಿಶಾಚಿಯನ್ನು ತಬ್ಬಿಕೊಂಡು ನಿನ್ನ ದಮ್ಮಯ್ಯ ನನ್ನನ್ನು 
ತಿನ್ನಬೇಡ. ಬಿಟ್ಟು ಬಿಡು ಎಂದು ಹೇಳುತ್ತಾ ಪ್ರಜ್ಞೆ ತಪ್ಪಿದ. ಅದೆ ಸ್ಥಿತಿಯಲ್ಲಿ ಬೆಳಿಗ್ಗೆ 
ಅವನನ್ನು ಆ ಜನ ಕಂಡಿದ್ದರು. ಕೆರೆಯ ದಂಡೆಯಲ್ಲಿದ್ದ ಒಂದೇ ಒಂದು ತೆಂಗಿನ ಮರ 
ಭಯ-ಭೀತಿಗೊಳಗಾದ ಅವನಿಗೆ ಕತ್ತಲಲ್ಲಿ ದೈತ್ಯಾಕಾರದ ಪಿಶಾಚಿಯಂತೆ ಕಂಡಿತ್ತು! 


ಕಡು ಕೆಂಪು ಬಣ್ಣದ ನಾಲಗೆ. ಇದ್ದಲು ಕಪ್ಪಿನ ದೇಹದ ಕಾಳಿಯ ವಿಗ್ರಹ. ಕಿಟ್ಟಕಟ್ಟಿದ 
ಸೊಡರಿನ ಬೆಳಕಿನಲ್ಲಿ ನೋಡುವವರು ಮನಸ್ಸಿನಲ್ಲಿ ದಿಗಿಲು ಹುಟ್ಟಿಸುತ್ತಿದೆ. ಅದಕ್ಕೆ ಕೆಂಪು 
ದಾಸವಾಳ ಹೂವಿನ ಹಾರ. ಊದುಕಡ್ಡಿ, ಸಾಂಬ್ರಾಣಿ ಹೊಗೆ. ಆ ಚಿಕ್ಕ ಕೊಠಡಿಯನ್ನು 
ತುಂಬಿದೆ. ಕಾಳಿ ವಿಗ್ರಹದ ಮುಂದೆ ಬಣ್ಣದಲ್ಲಿ ಅದನ್ನು ನಾಚಿಸುತ್ತಾ ಸೊಂಟದ ಸುತ್ತ 
ಸುತ್ತಿದ ಒಂದು ಕೆಂಪು ವಸ್ತ್ರವನ್ನು ಬಿಟ್ಟರೆ ಬೆತ್ತಲು ಮೈನ ಪೂಜಾರಿ ಬನುಮ ಕುಳಿತಿದ್ದಾನೆ. 
ಅರ್ಥ ಬೆನ್ನಿನವರೆಗೆ ಇಳಿದಿರುವ ಗುಂಗುರು ಕೂದಲು, ಹಣೆಯ ತುಂಬ ಬಳಿದಿರುವ 
ವಿಭೂತಿ. ಮಧ್ಯೆ ರೂಪಾಯಿ ಅಗಲದ ಕುಂಕುಮ ಗುಡುಗಿನಂತೆ ಅಪ್ಪಳಿಸುವ ಅವನ 
ದೇವಿಯ ಜೈಕಾರಗಳು ಎದುರಿಗಿದ್ದವರ ಮನಡಲ್ಲಿ ಭಯದ ಭತ್ತವನ್ನು ಕುಟ್ಟುತ್ತಿವೆ. 
ಅವನೆದುರಿಗೆ ಒಂದು ಪಾರ್ಶ್ವದಲ್ಲಿ ತಲೆ ತಗ್ಗಿಸಿ ಕುಳಿತಿದ್ದ ಗೌರಿ ಕಟುಕನ ಮುಂದೆ ನಿಂತ 
ಕುರಿಯಂತಿದ್ದಳು. ಬಾಡಿದ ಮುಖ, ಅಸ್ತವ್ಯಸ್ತವಾದ ಉಡುಪು ಹಾರಾಡುವ ಕೂದಲು 
ಸೊರಗಿರುವ ಶರೀರ. ಅವಳ ತೋಳುಗಳನ್ನು ಹಿಡಿದುಕೊಂಡು ಅಕ್ಕಪಕ್ಕದಲ್ಲಿ ಆಕೆಯ ಗಂಡ 
ಮತ್ತು ಭಾವ ಕುಳಿತಿದ್ದಾರೆ. 


"ಜೈ ಮಹಾಕಾಳಿ ತಾಯಿ ಈ ನಿನ್ನ ಮಗಳನ್ನು ಕಾಪಾಡು . . ." ಎಂದು ಇನ್ನೊಮ್ಮೆ 
ದೇವಿಗೆ ಕೈ ಮುಗಿದು ಬನುಮ ಕೈಯಲ್ಲಿ ಹುಚ್ಚು ಬೇವಿನ ಸೊಪ್ಪು ಹಿಡಿದು "ಏಯ್‌ ಯಾರೇ 
ನೀನು, ಬಂದು ಬೊಗಳೇ' ಎಂದು ಅಬ್ಬರಿಸಿದ. ಕೇಳಿದವರ ಎದೆ ರುಲ್ಲೆಂದಿತು. ಗೌರಿ 


ಮಾತ್ರ ಕಮಕ್‌ ಕಿಮಕ್‌ ಎನ್ನಲಿಲ್ಲ. 


ನನನಯ 


'ನಾನು ಬನುಮ. ಈ ಮಹಾಕಾಳಿಯ ಉಪಾಸಕ. ಸಾಮಾನ್ಯನಲ್ಲ; ನೀನು ಬಿಡದಿದ್ದರೆ 
ನಿನ್ನನ್ನು ಸುಮ್ಮನೆ ಬಿಡುವುದಿಲ್ಲ; ಹೂಂ... ಬಾಯಿಬಿಡು.' 


ಗೌರಿ ತುಟಿ ಬಿಚ್ಚಲಿಲ್ಲ. 


'ಎಷ್ಟು ಸೊಕ್ಕೇ ನಿನಗೆ. ಈ ಬನುಮನ ಏಟಿನ ರುಚಿ ತಿಂದರೆ ನೀನಾಗಿಯೇ ಬಾಯಿ 
ಬಿಡುತ್ತೀಯೆ' ಎಂದು ರಪರಪನೆ ಬೇವಿನ ಬರಲಿನಿಂದ ಗೌರಿಗೆ ಬಾರಿಸಿದ. ಗೌರಿ 
ನೋವಿನಿಂದ ಚೀರಾಡಿದಳು. ಚೀರಿದಷ್ಟೂ ಏಟುಗಳು ಹೆಚ್ಚಿದುವೇ ಹೊರತು 
ಕಡಿಮೆಯಾಗಲಿಲ್ಲ. ಕಡೆಗೆ ಆಕೆ ಗಹಗಹಿಸಿ ನಗತೊಡಗಿದಳು. ಅಲ್ಲಲ್ಲಿ ಆಕೆಯ ಮೈ ಚರ್ಮ 
ಕಿತ್ತು ಒರಸಿತು. 'ಏ ಮನೆಹಾಳ, ನನ್ನ ಮಗಳನ್ನು ಏಕೆ ಹೊಡೆಯುತ್ತೀ. ದಮ್ಮಿದ್ದ ರೆ 
ನನ್ನೊಂದಿಗೆ ಮಾತಾಡು" ಎಂದಳು. 


'ಓಹೋ . . . ಗೌರಿಯ ಅಮ್ಮನೋ ನೀನು. ನಿನಗಿಲ್ಲೇನು ಕೆಲಸ. ಗೌರಿಯನ್ನು ಏಕೆ 
ಮೆಟ್ಟಿಕೊಂಡಿದ್ದೀಯೆ ಬೊಗಳು." 


ನನ್ನ ಮಗಳ ಹತ್ತಿರ ನಾನು ಬರುವುದಕ್ಕೆ ನಿನ್ನ ಅಪ್ಪಣೆ ಬೇಕೆ? ನನ್ನ ಮಗಳನ್ನು ಅವಳ 
ಗಂಡನ ಮನೆಯವರು ಗೋಳು ಹೊಯ್ಲುಕೊಳ್ಳುತ್ತಿದ್ದಾರೆ. ಅವಳ ನಡತೆಯನ್ನು 

ಶಂಕಿಸಿದ್ದಾರೆ. ನನ್ನ ಮಗಳು ಗಂಗೆಯಂತೆ ಪರಿಶುದ್ದಳು. ಅವಳಿಗೆ ಅನ್ಕಾಯವಾಗುತ್ತಿದ್ದರೆ 
ನಾನು ನೋಡಿಕೊಂಡು ಸುಮ್ಮನಿರಲೇ ಅವಳನ್ನು ಕಾಪಾಡಲು ಬಂದೆ." 


"ನೀನು ಅವಳನ್ನು ಕಾಪಾಡುವುದೇನೂ ಬೇಡ. ಅವಳ ಗಂಡ ಅವಳನ್ನು 
ನೋಡಿಕೋತಾನೆ. ಅವಳನ್ನು ಬಿಟ್ಟು ನೀನು ಹೊರಡು." 


"ಹೋಗದಿದ್ದರೆ ಏನು ಮಾಡುತ್ತೀಯೋ ಕರಿಗ?' 
"ಹೋಗದಿದ್ದರೆ ನಿನ್ನ ಹುಟ್ಟಡಗಿಸಿಬಿಡುತ್ತೇನೆ" ಎಂದು ಮತ್ತೊಂದು ಬಾರಿ ಬಾರಿಸಿದ. 


"ಅಯ್ಕೋ ನಿನ್ನ ಮನೆ ಹಾಳಾಗ. ನಿಲ್ಲಿಸೋ. ಇವಳನ್ನು ಚೆನ್ನಾಗಿ ನೋಡಿಕೊಳ್ಳುವಂತೆ 
ಅವಳ ಗಂಡನಿಗೆ ಹೇಳು. ಅವನು ಮಾತು ಕೊಟ್ಟರೆ ನಾನು ಹೋಗುತ್ತೇನೆ." 


ಗೌರಿಯ ಗಂಡ "ತಪ್ಪಾಯ್ತು ಕಣವ್ವ. ಗೌರಿಯ ಗುಣ ಅಪರಂಜಿಯಂತದ್ದು. ಅವಳ 
' ಮೇಲೆ ಅನುಮಾನ ಪಟ್ಟು ನಾನು ಅವಳಿಗೆ ಕೊಡಬಾರದ ಹಿಂಸೆ ಕೊಟ್ಟು ಬಿಟ್ಟೆ ನನ್ನ ತಪ್ಪನ್ನು 
. ಹೊಟ್ಟೆಯಲ್ಲಿ ಹಾಕಿಕೊಂಡು ಕ್ಷಮಿಸವ್ವ. ಈ ದೇವರಾಣೆ ಇನ್ನು ಮೇಲೆ ಗೌರಿಗೆ ಹಿಂಸೆ 
| ಕೊಡುವುದಿಲ್ಲ. ಚೆನ್ನಾಗಿ ನೋಡಿಕೋತೇನೆ. ನನ್ನನ್ನು ನಂಬು. ನನ್ನ ಗೌರೀನ ಬಿಟ್ಟು ಬಿಡು” 
' ಎಂದು ಕೈಮುಗಿದ. 


"ಆಯ್ತು; ನಾನು ಹೋಗ್ತೇನೆ. ಮಾತಿಗೆ ತಪ್ಪಿದರೆ ಎಚ್ಚರಿಗೆ. ನಿನ್ನ ಕತ್ತು ಮುರಿದು ರಕ್ತ 
ಕುಡಿದೇನು ಜೋಕೆ" ಎಂದು ಹೇಳುತ್ತಿದ್ದಂತೆ ಗೌರಿಯ ದೇಹ ನೆಲಕ್ಕುರುಳಿತು. 
. ಶೈತ್ಕೋಪಚಾರ ಮಾಡಿದ ಮೇಲೆ ಗೌರಿ ಕಣ್ಣು ಬಿಟ್ಟಳು. ಸಣ್ಣಗೆ ನರಳುತ್ತಾ ನನಗೇನಾಯಿತು. 
. ನಾನೇಕೆ ಇಲ್ಲಿದ್ದೇನೆ. ಎಂದಳು. 


"ಇನ್ನು ದೆವ್ವದ ಭಯವಿಲ್ಲ. ಧೈರ್ಯವಾಗಿರ್ರಿ; ನಂಬಿ ಬಂದವರನ್ನು ಕೈ ಬಿಡುವುದಿಲ್ಲ 
.. ಈ ನನ್ನ ತಾಯಿ. ಅವಳ ಪ್ರೀತೃರ್ಥವಾಗಿ ಬರುವ ಅಮಾವಾಸ್ಕೆಯ ದಿವಸ ಒಂದು 
' ಕುರಿಯನ್ನು ಬಲಿ ಕೊಡಿ. ನಾನು ವಿಶೇಷ ಪೂಜೆಗೆ ಸಿದ್ದತೆ ಮಾಡುತ್ತೇನೆ" ಎಂದ ಬನುಮ. 


ತಂದೆ-ತಾಯಿಗೆ ಒಬ್ಬಳೇ ಮಗಳಾಗಿ ಬೆಳೆದ ಗೌರಿ ಮೃದು ಮನಸ್ಸಿನ ಮುಗ್ದೆ. 
' ಮದುವೆಯಾಗಿ ಒರಟು ಹಾಗೂ ದುಡುಕು ಸ್ವಭಾವದ ಗಂಡನನ್ನು ಕಟ್ಟಿಕೊಂಡಳು. ಹೆಂಡತಿ 
' ಎಂದರೆ ಅಡುಗೆ ಮನೆಯಲ್ಲಿ ಕೆಲಸ ಮಾಡುವ. ಬೇಕೆನಿಸಿಗಾದ ಮಗ್ಗುಲಲ್ಲಿ ಶರೀರಸುಖ 
' ಕೊಡುವ, ಹೇಳಿದಂತೆ ಕೇಳಿಕೊಂಡು ಬಿದ್ದಿರಬೇಕಾದ ಪ್ರಾಣಿ ಎಂದು ಅವನ ನಂಬಿಕೆ. 
' ಅವಳಿಗೂ ತನ್ನದೇ ಆದ ಆಸೆ ಆಕಾಂಕ್ಷೆಗಳಿರುತ್ತವೆ. ಭಾವನೆ, ಅಭಿಪ್ರಾಯಗಳಿರುತ್ತದೆ. 
' ಅವಳೂ ಒಬ್ಬ ಮನುಷ್ಯನು ಎಂದು ತಿಳಿದವನಲ್ಲ. ಮುದ್ದಿನಿಂದ ಸಾಕಿ ಹದ್ದಿನ ಬಾಯಿಗೆ 
' ಕೊಟ್ಟಂತಾಯಿತು ಎಂಬ ಕೊರಗಿನಲ್ಲೇ ಗೌರಿಯ ತಾಯಿ ಸತ್ತಳು. ತಾನಿಲ್ಲದ ಹೊತ್ತಿನಲ್ಲಿ 

———— 


ಮನೆಗೆ ಬಂದ ತನ್ನ ಸ್ನೇಹಿತನೊಂದಿಗೆ ಮಾತಾಡಿ ಊಟ ಬಡಿಸಿ ಉಪಚರಿಸಿದಳು ಎಂಬ 
ಒಂದೇ ಕಾರಣದಿಂದ ಅವಳ ಶೀಲವನ್ನೂ ಶಂಕಿಸಿ, ಅವಳನ್ನು ಬಾಯಿಗೆ ಬಂದಂತೆ ಬೈದು, 
ಹೊಡೆದು ಹಿಂಸಿಸತೊಡಗಿಧಾಗ. ಗೌರಿಯ ಬಾಳು ಅಸಹನೀಯವಾಯಿತು. ಅವಳ ಜಾಗೃತ 
ಮನಸ್ಸಿಗೆ ಏನು ಮಾಡಬೇಕೆಂದು ತಿಳಿಯದೇ ನಿಷ್ಠಿಯವಾದಾಗ, ಅವಳ ಸುಪ್ತ ಮನಸ್ಸು 
ಅವಳ ನೆರವಿಗೆ ಬಂದಿತು. ಮೈ ಮೇಲೆ ದೆವ್ವ ಬರುವ ಸಾಮಾಜಿಕ - ಸಾಂಸ್ಕೃತಿಕ 
ನಂಬಿಕೆಯನ್ನು ಉಪಯೋಗಿಸಿಕೊಂಡಿತು. ಅವಳ ಮೈಮೇಲೆ ತಾಯಿಯ ದೆವ್ವ 
ಕಾಣಿಸಿಕೊಂಡಿತು. ಮಂತ್ರವಾದಿಯ ಮೂಲಕ. ಎಲ್ಲರ ಸಮ್ಮುಖದಲ್ಲಿ ಅಳಿಯ ತನ್ನ 
ತಪ್ಪನ್ನು ಒಪ್ಪಿಕೊಂಡು ಕ್ಷಮೆಯಾಚಿಸಿದಾಗ ಬಿಟ್ಟುಹೋಯಿತು. ಗೌರಿಯನ್ನು ಕಾಡುತ್ತಿದ್ದ 
ಸಮಸ್ಕೆ ತಾತ್ಕಾಲಿಕವಾಗಿಯಾದರೂ ಪರಿಹಾರವಾಗಿತ್ತು. ಗೌರಿಗೆ ಎಲ್ಲರ ಸಹಾಯ 
ಸಹಾನುಭೂತಿ ದೊರೆತಿತ್ತು. ಅವಳ ಜಾಗೃತ ಮನಸ್ಸಿಗೆ ಇದೊಂದೂ ಅರಿವಿಲ್ಲದಿದ್ದರಿಂದ. 
ನಡೆದುದೊಂದೂ ಅವಳಿಗೆ ಗೊತ್ತಿರರಿಲ್ಲ. ಇದನ್ನು ಉನ್ಮಾದ ಮನೋಸ್ತಿತಿ ಎಂದು 
ಕರೆಯಲಾಗುತ್ತದೆ. 


ಅತ್ಯಂತ ಆತ್ಮೀಯರು, ಪ್ರೀತಿ ಪಾತ್ರರಾದವರು ಸಣ್ಣ ವಯಸ್ಸಿನಲ್ಲೇ ಅನಿರೀಕ್ಷಿತವಾಗಿ 
ದುರ್ಮರಣಕ್ಕೆ ತುತ್ತಾದರೆ ನಮಗೆ ಅತೀವ ದುಃಖವಾಗುತ್ತದೆ. ಈ ಅಗಲಿಕೆಯನ್ನು 
ನಷ್ಟವನ್ನು ಸಹಿಸಲು ನಮ್ಮ ಜಾಗೃತ ಮನಸ್ಸಿಗೆ ಆಗದಿದ್ದರೆ. ನಮ್ಮ ಸುಪ್ತ ನಮಸ್ಸು ನಮ್ಮ 
ನೆರವಿಗೆ ಬರುತ್ತದೆ. ಭ್ರಮೆಯ ತೆರೆಯನ್ನು ನಮ್ಮ ಮುಂದೆ ಎಳೆದು, ವಾಸ್ತವಿಕ ಕಟು 
ಸತ್ಯವನ್ನು ತಾತ್ಕಾಲಿಕವಾಗಿ ಮರೆಮಾಡುತ್ತ ದೆ. ಆಗ ಭ್ರಮಾಧೀನರಾದ ನಮಗೆ ಸತ್ತ ವೃಕ್ತಿ 
ಕಾಣಿಸಿಕೊಳ್ಳಬಹುದು. ಆತ ಮಾತಾಡಿದಂತೆ ಕೇಳಿಸಲೂ ಬಹುದು. ವ್ಯಕ್ತಿ ಸತ್ತಿಲ್ಲ. 
ಬಡುಕಿದ್ದಾನೆ; ಮತ್ತೆ ಬರುತ್ತಾನೆ ಎಂಬ ಕ್ಷಣಿಕ ಆಸೆಯು ಮೂಡುತ್ತದೆ ಇದರಿಂದ ದುಃಖದ 
ಬೇಗೆಯಲ್ಲಿ ಮನಸ್ಸು ಬೆಂದು ಹೋಗುವುದು, ಒಡೆದು ಛಿದ್ರವಾಗುವುದು ತಪ್ಪುತ್ತದೆ. ಈ 
ಅನುಭವವೇ ಚಿಕ್ಕ ವಯಸ್ಸಿನಲ್ಲಿ, ದುರ್ಮರಣಕ್ಕೀಡಾದ ವ್ಯಕ್ತಿಗಳು ದೆವ್ವ ಪಿಶಾಚಿಗಳಾಗಿ. 
ತಮ್ಮ ಮನೆಯವರಿಗೆ ಕಾಣಿಸಿಕೊಳ್ಳುತ್ತಾರೆ ಎಂಬ ನಂಬಿಕೆಗೆ ಮೂಲವಿರಬೇಕು. 


ತೀವ್ರತರ ಮಾನಸಿಕ ರೋಗಗಳಾಗ ಚಿತ್ತವಿಕಲತೆ ಕಾಯಿಲೆಗಳಿಂದ ಬಳಲುವವರಿಗೆ. 
ಮಿದುಳಿನ ಕಾರ್ಕ ವಿಧಾನದಲ್ಲಿ ವೃತ್ತಯವುಂಟಾಗಿ, ಯಾರೂ ಇಲ್ಲದಿದ್ದರೂ ಧ್ವನಿಗಳೂ 
ಕೇಳಿಸುವುದು, ದೃಶ್ಮಗಳು ಕಾಣಿಸಿಕೊಳ್ಳುವುದು ಇತ್ಕಾದಿ ವಿಚಿತ್ರ ಸಂವೇದನೆಗಳಾಗುತ್ತವೆ. 
ಇದನ್ನು ಚಿತ್ತಭ್ರಮೆ-ಹ್ಕಾಲೂಸಿನೇಶನ್‌ ಎನ್ನಲಾಗುತ್ತದೆ. ಈ ಚಿತ್ತಭ್ರಮೆ ದೆವ್ವಭೂತಗಳ 
ಕಲ್ಪನೆಗೆ ಮತ್ತಷ್ಟು ಪುಷ್ಟಿ ಕೊಟ್ಟಿರಬೇಕು. ತಮಗಾರಿಗೂ ಕೇಳದ ಮಾತುಗಳು. ಕಾಣದ 
ಆಕಾರಗಳು ಹುಚ್ಚರಿಗೆ ಕೇಳಬೇಕಾದರೆ, ಕಾಣಬೇಕಾದರೆ, ಅವೆಲ್ಲಾ ದೆವ್ವ ಪಿಶಾಚಿಗಳೇ 
ಇರಬೇಕು ಎಂದು ಜನ ತರ್ಕಿಸಿರಬೇಕು. 


ಕಾಲ, ದೇಶ, ಜನಾಂಗ, ಸಂಸ್ಕೃತಿಗಳ ಭೇದವಿಲ್ಲದೆ ಎಲ್ಲೆಡೆ ಮಾಟ, ಮಂತ್ರ, ದೆವ್ವ 
ಪಿಶಾಚಿಗಳ ಬಗ್ಗೆ ನಂಬಿಕೆ ಕಂಡುಬರುವುದು ಗಮನಾರ್ಹ. ಅತ್ಕಂತ ಪುರಾತನ, ಸಂಸ್ಕೃತಿಯ 
ಲಭ್ಯವಿರುವ ದಾಖಲೆಯಿಂದ ಹಿಡಿದು, ಈ ಕ್ಷಣದವರೆಗೆ, ಈ ನಂಬಿಕೆ ಪ್ರಪಂಚದಲ್ಲಿ 

ಉಳಿದುಕೊಂಡಿದೆ. ದೆವ್ವ ಭೂತಗಳು ಇವೆ. ಮಾಟ ಮಂತ್ರ ಮಾಡುವ ಮಂದಿ ಇದ್ದಾರೆ. ಈ 
ಎದ್ಕೆ ಶಕ್ತಿಯನ್ನು ಕರಗತ ಮಾಡಿಕೊಳ್ಳಬಹುದು ಎಂದು ನಂಬುವವರ ಸಂಖ್ಯೆ ಕಡಿಮೆ 
ಏನಲ್ಲ. ದೆವ್ವ ಭೂತಗಳನ್ನು ನೋಡಿದ್ದೇವೆ. ಮಾತಾಡಿದ್ದೇವೆ. ಎಂದು ಸಾಧಿಸುವವರೂ 
ಇದ್ದಾರೆ. ಆದರೆ ಇವೆಲ್ಲಾ ಎಷ್ಟರ ಮಟ್ಟಿಗೆ ಸತ್ಯ ಎಂದು ಪ್ರಶ್ನಿಸಿ ಆಲೋಚಿಸುವಂತಹ 
ಮಂದಿಯೂ ಸಾಕಷ್ಟಿದ್ದಾರೆ. ತಮ್ಮೆಲ್ಲಾ ಸಮಸ್ಯೆಗಳಿಗೆ, ಪ್ರಶ್ನೆಗಳಿಗೆ ಉತ್ತರ ಕೊಡಬಲ್ಲ 
'ವಿಜ್ಞಾನ' ಈ ವಿಚಾರದಲ್ಲಿ ಏನು ಹೇಳುತ್ತದೆ ಎಂದು ಕಣ್ಣು ಮಿಟುಕಿಸಿ ಪ್ರಶ್ನಿಸುವವರೂ 
ಕೂಡಾ ಇದ್ದಾರೆ. 


ಕಾರಣ ಗೊತ್ತಿಲ್ಲದ ಕಾಯಿಲೆಗಳು ಬಂದಾಗ, ವಿಚಿತ್ರ ಎನಿಸಬಹುದಾದ ಕೆಲವು 
ಘಟನೆಗಳು ಜರುಗಿದಾಗ, ವ್ಯಕ್ತಿಗಳ ಮಾತು ವರ್ಣನೆ ಅಸಹಜ, ಅಸಂಬದ್ಧವಾದಾಗ ಅವು 
ದೆವ್ವ ಅಥವಾ ಮಾಟದಿಂದ ಆದುವು ಎನ್ನುವ ಪ್ರವೃತ್ತಿಯೇ ಎಲ್ಲೆಡೆ ಕಂಡು ಬರುತ್ತದೆ. 
ಭಯಭೀತ ಮನಸ್ಸು ಪರಿಸರದಲ್ಲಿರುವ, ನಡೆಯುವ ಸಂಗತಿಯನ್ನು ದೆವ್ವ. ಭೂತ ಎಂದು 
ತಪ್ಪಾಗಿ ಅಥೈಸುತ್ತದೆ. ಸಹಿಸಲಾಗದ ಕಷ್ಟ ಸಮಸ್ಯೆಗಳು ಎದುರಾಗಿ, ಅಸಹಾಯಕತೆ 
. ಆವರಿಸಿದಾಗ ವ್ಯಕ್ತಿಯ ಸುಪ್ತ ಮನಸ್ಸು ಈ ನಂಬಿಕೆಗಳನ್ನು ಉಪಯೋಗಿಸಿಕೊಂಡು ಇತರರ 
ಗಮನ ಸೆಳೆಯಲು, ಅವರ ಸಹಾಯ ಸಹಾನುಭೂತಿಯನ್ನು ಪಡೆಯಲು ಯತ್ನಿಸುತ್ತದೆ. 
ವ್ಯಕ್ತಿಯ ಅದುವರೆಗೆ ಉಪಯೋಗಿಸದೇ ಇರುವ ಆತನ ಮೀಸಲು ಶಕ್ತಿ ಸಾಮರ್ಥ್ಯಗಳನ್ನು, 
. ಸುಪ್ತಮನಸ್ಸು ಉಪಯೋಗಿಸಿಕೊಂಡು ಈ ಅವಧಿಯಲ್ಲಿ ಕೆಲವು ಸಾರಿ ಅತಿ ಮಾನುಷ 
ಅಥವಾ ನಂಬಲಸಾಧ್ಯವೆನಿಸುವ ಕಾರ್ಯಗಳನ್ನು ಮಾಡಿ ತೋರಿಸುತ್ತದೆ. ಇದರಿಂದ ದೆವ್ವ 
ಅಥವಾ ಮಾಟ ಮಂತ್ರದಲ್ಲಿ ಜನರ ನಂಬಿಕೆ ಮತ್ತಷ್ಟು ಹೆಚ್ಚುತ್ತದೆ. ಸಮಾಜದಲ್ಲಿ 
ಪ್ರಚಲಿತವಿರುವ ಈ ನಂಬಿಕೆ. ವಿಚಾರಗಳನ್ನೇ ಬಂಡವಾಳ ಮಾಡಿಕೊಂಡು. ಸುಲಭವಾಗಿ 
ನಂಬುವ; ಹೆದರುವ ಜನರನ್ನು ಹೆದರಿಸಿ ನಂಬಿಸಿ ಪ್ರಚಾರ ಬಲದಿಂದ, ಕಾಕತೀಳೀಯ 
ಘಟನೆ ಅಥವಾ ಫಲಿತಾಂಶದಿಂದ ಅಥವಾ ಪ್ರಬಲ ಮನೋಸೂಚನೆಗಳಿಂದ ಮಾಟ ಮಂತ್ರ 
ಮಾಡುತ್ತೇವೆ ಅಥವಾ ತೆಗೆಯುತ್ತೇವೆ; ದೆವ್ವ ಭೂತಗಳನ್ನು ಬಿಡಿಸಿ ಓಡಿಸುತ್ತೇವೆ 
ಎಂದುಕೊಳ್ಳುತ್ತಾ ಜೀವನೋಪಾಯವನ್ನು ಮಾಡುವ ಬುದ್ದಿವಂತರಿದ್ದಾರೆ. ಹೆದರಿಸಿ, 
ಜನರನ್ನು ದಿಕ್ಕು ತಪ್ಪಿಸಿ ಶೋಷಿಸುವ ಕಿಡಿಗೇಡಿ ಸಮಾಜ ಘಾತುಕರಿದ್ದಾರೆ. ದೆವ್ವ ಭೂತಗಳು 
ಮಾಟ ಮಂತ್ರಗಳು ನಮ್ಮ ಮನದೊಳಗೆ ಇವೆಯೇ ಹೊರತು, ಹೊರ ಜಗತ್ತಿನಲ್ಲಿಲ್ಲ. ಅವು 
ವಾಸ್ತವವಾಗಿವೆ ಎಂಬುದಕ್ಕೆ ಪ್ರಬಲ ಸಾಕ್ಷಾಧಾರಗಲಿಲ್ಲ. ಅಲ್ಲಿಯವರೆಗೆ ಇವೂ ಅವರ 
ಮನಸ್ಸಿನೊಳಗಿದ್ದು, ಹಾವಳಿ ನಡೆಸುತ್ತವೆ. ಅವರ ಮನಸ್ಸು ನಂಬುವುದನ್ನು 
ನಿರೀಕ್ಸಿಸಿಸುವುದನ್ನು ಅವರ ಕಣ್ಣುಗಳು ಕಾಣುತ್ತವೆ. ಕಿವಿಗಳು ಕೇಳುತ್ತವೆ. ಬುದ್ದಿ ಒಪ್ಪುತ್ತದೆ. 
ನಿರ್ಭೀತವಾಗಿ ಆಲೋಚಿಸುವ ಪ್ರವೃತ್ತಿ ಇದಕ್ಕೆ ಇತಿಶ್ರೀ ಹಾಡಬಲ್ಲುದು. 

ರಿ 


ಭಾರತ ಜನ ಜ್ಞಾನ ವಿಜ್ಞಾನ ಜಾಥ - 1992 
ರಾಜ್ಯ ಸಂಘಟನಾ ಸಮಿತಿ, 
ಬೆಂಗಳೊರು. 


ಡಾ|| ಹೆಚ್‌. ನರಸಿಂಹಯ್ಯ 


ಉಪಾಧ್ಯಕ್ಷರು : ಶ್ರೀ ಎಂ.ಎ.ಸೇತುರಾವ್‌ 
ಡಾ|| ಎಸ್‌.ಜೆ. ನಾಗಲೋಟಿ ಮಠ 


ಶ್ರೀ ಹೆಚ್‌.ಎಸ್‌.ನಿರಂಜನಾರಾಧ್ಯ 


ಸಂಘಟನಾ ಕಾರ್ಯದರ್ಶಿ : ಶ್ರೀ ಚಳ್ಳಕೆರೆ ಯರ್ರಿಸ್ವಾಮಿ 


ಖಜಾಂಚಿ : * ಡಾ|| ಪ್ರಕಾಶ್‌.ಸಿ.ರಾವ್‌ 


ಭಾರತ ಜನ ಜ್ಞಾನ ವಿಜ್ಞಾನ ಜಾಥಾದ ಪ್ರಕಟಣೆಗಳು 


ಮೂಡ ನಂಬಿಕೆಗಳು ಮತ್ತು ವೈಜ್ಞಾನಿಕ ಮನೋಭಾವ 
- ಡಾ|| ಹೆಚ್‌.ಎನ್‌. 


ಜನರ ಆರೋಗ್ಯ ಜನರ ಕೈಯಲ್ಲಿ 
-ಡಾ|| ಗೋಪಾಲ ದಾಬಡೆ 


* ಭಾನಾಮತಿ : ದೆವ್ವ - ಮಾಟ - ಮಂತ್ರ ಇದು ನಿಜವೆ? 
-ಡಾ|| ಸಿ.ಆರ್‌. ಚಂದ್ರಶೇಖರ್‌ 


ಪವಾಡಗಳೆ ರಹಸ್ಮ ಬಯಲು 
- ನರೇಂದ್ರ ನಾಯಕ್‌ 


- 1992 


ಧ್ಯೇಯಗಳು 
* ನಮ್ಮ ದೇಶದ ಸಮಸ್ಯೆಗಳನ್ನು ಪರಿಹರಿಸಿಕೊಳ್ಳಲು ಮಾನವೀಯ ಸ್ವಾವಲಂಬಿ 
ಹಾಗೂ ವೈಜ್ಞಾನಿಕ ವಿಧಾನಗಳಿಂದ ಮಾತ್ರ ಸಾದ್ಯವೆಂಬ ದೃಡ ವಿಶ್ವಾಸವನ್ನು 
ಜನತೆಯಲ್ಲಿ ಮೂಡಿಸುವುದು. 


ಜನರ ಮೂಲಭೂತ ಸಮಸ್ಯೆಗಳಾದ ನೀರು, ಆಹಾರ, ಆರೋಗ್ಯ ಪರಿಸರ 
ಮತ್ತು ಸಾಕ್ಷರತೆಗೆ ಸಂಬಂಧಿಸಿದ ಸಮಸ್ಯೆಗಳನ್ನು ಅರ್ಥಮಾಡಿಕೊಳ್ಳಲು 
ಹಾಗೂ ಆ ಸಮಸ್ಯೆಗಳನ್ನು ನಿವಾರಿಸಲು ಭೌದ್ದಿಕವಾಗಿ ಪ್ರಯತ್ನಿಸುವುದು 
ಹಾಗೂ ಕಾರ್ಯ ಪ್ರವೃತ್ತರಾಗುವಂತೆ ಮಾಡುವುದು. 


ನಮ್ಮ ದೇಶದ ಕಲೆ ಮತ್ತು ಸಂಸ್ಕೃತಿಯ ಭವ್ಯತೆಯನ್ನು ಉಳಿಸಲು ಬೆಳೆಸಲು 
ಹಾಗೂ ಇಂದು ಜನರಿಗೆ ಅಗತ್ಯವಾದ ವಿಷಯವನ್ನು ತಿಳಿಯಪಡಿಸಲು 
ಹಾಗೂ ಸಮೂಹ ಮಾದ್ಯಮಗಳ ಬಳಕೆಯ ಸಾಹಸಕ್ಕೆ ತೊಡಗಲು 


ಭಾರತದಲ್ಲಿ ಇಂದಿನ ವಸ್ತು ಸ್ಥಿತಿಯನ್ನು ಪೂರ್ಣವಾಗಿ ಅರಿಯಲು 
ಅಧ್ಯಯನ ಮಾಡಲು, ಜನರ ಪ್ರಜ್ಞೆಯ ಬೆಳವಣಿಗೆಗೆ, ಅಭ್ಯಾಸಗಳ 
ಪರಿವರ್ತನೆಗೆ ಹಾಗೂ ಜ್ಞಾನ ಸಂಪಾದನೆಗೆ ಸಹಾಯ ಮಾಡುವುದು. 


ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತು 
ಇಂಡಿಯನ್‌ ಇನ್ಸ್‌ಟಿಟ್ಕೂಟ್‌ ಆಫ್‌ ಸೈನ್ಸ್‌ ಆವರಣ, 
ಬೆಂಗಳೂರು - 560 012 


ಬಿ.ಜೆ.ಜಿ.ವಿ.ಜೆ - 1992 ರ ಕಛೇರಿಯಿರುವ “ಕರಾವಿಪ” ರಾಜ್ಯ ಜನತೆಯಲ್ಲಿ 
ವಿಜ್ಞಾನವನ್ನು ಪ್ರಚಾರ ಮಾಡುವ, ವೈಜ್ಞಾನಿಕ ಮನೋಧರ್ಮವನ್ನು ಬೆಳಸುವ ಮುಖ್ಯ 
ಧ್ಯೇಯವುಳ್ಳ ರಾಜ್ಯ ಮಟ್ಟದ ಸ್ವಾಯತ್ತ ಸಂಸ್ಥೆ. ; 


ವಿಜ್ಞಾನವನ್ನು ಜನಪ್ರಿಯಗೊಳಿಸುವ ಪಟ್ಟಣ ಹಳ್ಳಿಗಳಲ್ಲಿ ವಿಜ್ಞಾನದ 
ಚಟುವಟಿಕೆಗಳನ್ನು ನಡೆಸುವ ಆಸಕ್ತಿಯಿರುವವರನ್ನೆಲ್ಲಾ ಸಂಘಟಿಸುತ್ತಿರುವ 
ಕ.ರಾ.ವಿ.ಪದ ಕಾರ್ಯದರ್ಶಿಯವರೊಡನೆ ಸಂಪರ್ಕ ಬೆಳೆಸಿ. 


1.11 


ಭಾರತ ಜನ ಜ್ಞಾನ ವಿಜ್ಞಾನ ಜಾಥ - 1992 


ವಿಜ್ಞಾನ ನಾಗಾಲೋಟದಿಂದ ಬೆಳೆಯುತ್ತಾ ಇದೆ. ಈ ಕೆಲವು 


ದಶಕಗಳಲ್ಲಿ ಅದ್ಭುತವಾದ ವೈಜ್ಞಾನಿಕ ಪ್ರಗತಿಯನ್ನು ಸಾಧಿಸಿದೆ. 
ಇದನ್ನು ವಿಜ್ಞಾನ ಯುಗವೆಂದೂ ಕರೆಯುತ್ತಾ ರೆ. 


ಜನಜೀವನ, ಸಮಾಜದ ಬೆಳವಣಿಗೆಗೆ ವಿಜ್ಞಾನ ಮತ್ತು 
ತಂತ್ರಜ್ಞಾನ ಬಹು ಮುಖ್ಯ. ಇವುಗಳು ಇಲ್ಲದೇ ಹೋದರೆ ಸಮಾಜ 


೮ಾ 


ಪ್ರಗತಿ ಹೊಂದಲು ಸಾಧ್ಯವೇ ಇಲ್ಲ. ಆದರೆ ವಿಜಾನಕ್ಕಿಂತ ಹೆಚ್ಚು 


ಮುಖ್ಯ ವೈಜ್ಞಾನಿಕ ಮನೋಭಾವ ಎಂಬುದು ಸರ್ಕಾರಕ್ಕಾಗಲಿ 
ಅಥವಾ ಶಿಕ್ಷಣ ತಜ್ಞರಿಗಾಗಲಿ ಅಷ್ಟಾಗಿ ತಿಳಿದಿಲ್ಲ. ವ್ಯಕ್ತಿಯ ಮತ್ತು 
ಸಮಾಜದ ಎಲ್ಲಾ ಸಮಸ್ಯೆಗಳನ್ನು ತಿಳಿದುಕೊಳ್ಳಲು ಮತ್ತು 


ಹಲಫು ಸವಸ್ಕೆಗಳನ್ನು 


ಇದರ ಅಭಾವದಿಂದ ನಮ್ಮ ಸೆಮಾಜದಲ್ಲಿ 
ತ್ತಿ ಡಾ ವಿಜ್ಞಾನ 


ತ. 
Rd 
ಮ ಈ 40 
ಎಲಾ ಕೇತ್ರಗಳಲ್ಲಿಯೂ ನಾವು ನೋಡು 
[2c] ಕ ಆ Ce ಇ 
ಯುಗದಲ್ಲೂ ಅಸಂಖ್ಯಾತ ಅವೈ 


ಭದ್ರವಾಗಿ ಪೀಠಸ್ಥವಾಗಿವೆ. ಧಾರ್ಮಿ 


ಇ 
ಇ” 


ಮೂಲಭೂತವಾಗಿ ಬೆಳೆಯುತ್ತಾ ಇದೆ 


ಆದುದರಿಂದ ವಿಜ್ಞಾನವನ್ನು 
ಮನೋಭಾವವನ್ನು ವ್ಯವಸ್ಥಿತವಾಗಿ ಸಾಮಾನ್ಯ 
ಕೊಡುವ ಉದ್ದೇಶದಿಂದ ಈ ಒಂದು ಬೃಹತ್‌ ಪ್ರಮಾಣದ ಜನ 


ಖು 


ವಿಜ್ಞಾನ ಜಾಥಾ ಯೋಜನೆಯನ್ನು ಕೈಗೊಳ್ಳಲಾಗಿದೆ. 


ನರಲ್ಲಿ ತಿಳು 


Do 


ಇದನ್ನು ನಮ್ಮ ರಾಜ್ಯದಲ್ಲಿ ಕಾರ್ಯಗತ ಮಾಡಲು, ಈ ವಿಜ್ಞಾನ 
— ವೈಜ್ಞಾನಿಕ ಮನೋಭಾವದ ಸಂದೇಶವನ್ನು ನಮ್ಮ ರಾಜ್ಯದ 
ಮೂಲೆ ಮೂಲೆಗಳಿಗೂ ತೆಗೆದುಕೊಂಡು ಹೋಗುವ ಕಾರ್ಯವನ್ನು 
ಬಿ.ಜೆ.ಜಿ.ವಿ.ಜೆ.-92 ಹಮ್ಮಿಕೊಂಡಿದೆ. , 


1 ಗಿ 


[ 


ಇದರ ಯಶಸ್ವಿಗೆ ಎಲ್ಲಾ ಜನರೂ 
ಸಹಕಾರವನ್ನು ಕೊಡಬೇಕೆಂದು ನಮ್ಮ ಕ 


ಹೆಚ್‌.ಎಸ್‌. ನಿರಂಜನಾರಾಧ್ಯ ಡಾ 
ಕಾರ್ಯದರ್ಶಿ 


